

(جملہ حقوق اشاعت محفوظ ہیں)

سخنِ لغز

سلسلہ عالیہ چشتیہ کے ایک عظیم صوفی اور ولی کامل
حضرت خواجہ محمد فاضل شاہ چشتی، نظامی سلیمانی قدس
سرہ العزیز کے
اقوال و مناقب اور ان کی زندگی کی شیریں حکایات

مؤلف
بدر العجمی

مرکز علم و ادب پاکستان لٹریچر
کے زیر اہتمام شائع کیا گیا

قیمت: ایک روپے پچیس پیسے۔

تعارف اور انتساب

حضرت خواجہ محمد فاضل شاہ رحمۃ اللہ علیہ میرپور کے رہنے والے اور شیخ المشائخ خواجہ محمد سلیمان تونسوی قدس سرہ الغزنیہ کے خلیفہ تھے۔ ظاہری اور باطنی علوم میں حد کمال تک پہنچے ہوئے تھے۔ آپ کا وصال ۱۳۹۹ھ ہجری میں ۶۳ سال کی عمر میں ہوا۔ مزار مقدس حسن ابدال سے ایک فرسنگ کے فاصلہ پر موضع "گڑھی افغانان" میں واقع ہے اور مرجع خاص و عام ہے۔ آپ کے خلفائے حضرت سید علی شاہ صاحب رکتیمیر حضرت صوفی میاں احمد جی صاحب (میرہ شریف) اور خواجہ محمد عبد اللہ شاہ صاحب (گڑھی افغانان) قابل ذکر ہیں۔ متوخر الذکر آپ کے سجادہ نشین اور ربہت بلند پایہ کے عالم دین اور صوفی تھے۔ حضرت خواجہ محمد عبد اللہ شاہ صاحب کے خلیفہ اور سجادہ نشین حضرت خواجہ محمد اکرم شاہ صاحب تھے جو اپنے ہمیشہ رومنائی کے عمل اور اخلاق کی عظمتوں کے امین تھے۔ موجودہ سجادہ نشین خواجہ محمد اعظم شاہ صاحب مدظلہ العالی عہد حاضر کے بے بدل عالم اور فقیہ ہونے کے علاوہ بزرگانِ جنت میں ایک منفرد حیثیت کے مالک ہیں۔ شیخ کا ادب آپ کی امتیازی خوبی ہے۔ نماز روزہ کی پابندی سختی سے فرماتے ہیں اور اپنے سریدین کو بھی شریعت اسلامیہ کے احکام پر چلنے کی تلقین فرماتے ہیں۔

میں اس کتاب کو ان ہی کے اسم گرامی سے معنون کرتا ہوں

(مولف)

حرفِ اول

لکھنے والے ہمیشہ موضوع کی تلاش میں رہتے ہیں مورخ اکثر اوقات، ملکی تاریخ اور سیاسی موضوعات کو زیر بحث لاتے ہیں۔ افسانہ نویس فرضی اور موضوع داستانیں رقم کرتے ہیں۔ شعرا بلند خیالی اور نازک بیانی کے پرچم اڑاتے ہیں۔ مقصدیت اگرچہ سب لکھنے والوں کا طرہ امتیاز ہوتا ہے۔ مگر تاریخ لکھنے والے اور عظیم ہستیوں کی زندگی کے حالات قلم بند کرنے والے اس معاملہ میں بہت محتاط ہوتے ہیں۔ ان کے ذمہ صرف تاریخی واقعات لکھنا ہی نہیں ہوتے بلکہ وہ تاریخی شخصیتوں کی زندگی کے تمام نشیب و فراز سے آنے والی نسلوں کو آگاہ کرتے ہیں اور حقیقت پسندی سے کام لیکر ان کی زندگی کے ہر اچھے اور برے پہلو کو اجاگر کرتے ہیں۔ ان کے ادب کا مقصد عظیم یہ ہوتا ہے کہ آنے والی نسلیں اپنے اسلاف کے صحیح حالات سے آگاہ ہوں اور ان کے اچھے کارناموں کو اپنے لئے مشعل راہ بنائیں۔

مزید یہی شخصیتوں کی تاریخ لکھنے کا کام اور بھی زیادہ احتیاط طلب ہوتا ہے۔ کیونکہ ان ہستیوں کے حالات براہ راست کسی قوم کے اخلاقیات پر اثر انداز ہوتے ہیں۔ اگر ان کے واقعات قلم بند نہ ہوتے تو مورخ غلو سے کام لے تو یہ نہ صرف اہول تاریخ نویسی کے خلاف ہے بلکہ حقائق سے چٹم پوشی بھی ہے۔ ہمارے پیش نظر اس وقت ایک جید عالم دین اور خاندانِ چشت کے ولی کامل حضرت خواجہ محمد فاضل شاہ صاحب قدس سرہ العزیز کا تذکرہ ہے۔ یہ تذکرہ ایک فارسی کتاب "نافع الایمان" کا بزرگ راست ترجمہ ہے جسے ہمارے ادیب محترم جناب

بند العجبی نے تالیف کیا ہے۔ نافع الراغبین کے مصنف محمد زعفران ہیں۔
 جنہوں نے نہایت اسقاط سے وہ تمام واقعات قلم بند کئے ہیں جو حضرت خواجہ
 محمد فاضل شاہ صاحب سے متعلق ہیں۔ محمد زعفران رحمۃ اللہ علیہ حضرت خواجہ
 محمد فاضل شاہ صاحب کے پیر بھائی تھے اور ان ہی سے مجاز بھی تھے۔ خواجہ
 موصوف کی زندگی کے واقعات کا اردو ترجمہ اور پھر اس کی اشاعت اردو
 ادب پر اس قدر عظیم ہے جس کے لئے خواجہ موصوف رحمہ کے مجاہدہ نشہ حضرت
 خواجہ محمد اعظم شاہ صاحب شکر یہ کہنے مستحق ہیں۔ ان کا ایک نایاب نسخہ کوشاں کرانا
 گویا ثقیں تاریخ کو تاریخ تصوف کے ایک گم شدہ باب سے روشناس کرانا
 ہے۔

۱۔ عبدالواحد آزاد

۲۔ سائبر مصطفائی

مرکز علم و ادب پشاور

مقدمہ

حضرت خواجہ محمد فاضل شاہ قدس سرہ العزیزین کے مناقب اور شادات اور واقعات زندگی اس کتاب میں درج ہیں۔ حضرت خواجہ محمد سلیمان تونسوی قدس سرہ العزیز کے خلفائے ستھے۔ آپ پچشتیہ سلسلہ کے ایک عظیم المرتبت صوفی ہی نہیں بلکہ ایک بلند پایہ عالم ہیں۔ آپ کے حالات زندگی نایاب تھے۔ اس لئے بعض تذکرہ نویسوں نے حضرت خواجہ محمد سلیمان تونسویؒ کے مخفا کا ذکر کرتے ہوئے آپ کا ذکر نہایت اختصار سے کیا ہے۔

مجھے ۱۹۶۱ء میں حضرت خواجہ محمد فاضل شاہ صاحبؒ کے مزار پر افادہ برجا فرماتے ہوئے کا اتفاق ہوا۔ تو وہاں حضرت رحمۃ اللہ علیہ کے کتب خانہ کی میر کرنے کا موقع بھی پانچ آیا۔ ایسی نایاب کتبیں وہاں موجود تھیں جن کا مطالعہ تائید و تقویت کے لئے طالب علم کیلئے سیدہ منید ثابت ہو سکتا ہے۔ منجملہ ان نایاب کتب کے ایک قلمی نسخہ "الحمد لہ" کا نام "نافع الاسعین" تھا۔ اور اس کا مصنف مروت کار بننے والا ایک شخص محمد زعفران تھا۔ نسخہ فارسی زبان میں تھا۔ اور آج سے قریباً ۸۵ سال پہلے ۱۲۹۷ھ ہجری میں لکھا گیا تھا۔ میں نے اس نسخہ کو تارخ پختیہ کا ایک گمشدہ باب سمجھا۔ اور حضرت رحمۃ اللہ علیہ کے مجاہدین خواجہ محمد اعظم شاہ مدظلہ العالی کی زیارت میں اس نسخہ کے اردو ترجمہ اور اس کی اشاعت کی اجازت کیلئے عرض کیا تو حضرت نے کمال بہربانی سے آمادگی کا اظہار فرمایا۔ اور مجھے قلمی نسخہ عنایت فرمایا تاکہ میں اپنا دور احاطہ کیا۔ اس کام کو سر انجام دل۔ پشاور پہنچ کر اگرچہ مجھے دوسرے کاموں میں مصروفیت کی وجہ سے اس طرف فوری طور پر متوجہ ہونے کا موقع نہیں ملا۔

مگر آخر کار ۱۶ محرم الحرام ۱۲۸۵ھ سے اس نسخہ کا ترجمہ شروع کیا۔

اس کتاب میں حضرت کے ہر واقعہ اور کرامت کے بیان کے بعد مصنف نے اپنے خیالات، اور اپنی عقیدت کا اظہار کیا ہے۔ میں نے اختصار سے کام لیتے ہوئے مصنف کے خیالات کا ترجمہ نہیں کیا۔ یہ محض اس لئے بھی کیا ہے کہ قارئین حضرت کے حالات اور واقعات پر مدد کے خود ان کے متعلق اپنی رائے قائم کریں۔

یہ کتاب بھار، ایک جرات، حضرت خواجہ محمد فاضل شاہ صاحب قدس سرہ العزیزہ کے حالات زندگی کو بیان کرتی ہے وہیں خانانہ پشتیہ کے ایک نامور صوفی اور ولی حضرت خواجہ محمد شاہ سلیمان صاحب رحمۃ اللہ علیہ کی زندگی کے بعض گوشوں کی نقاب کشائی بھی کرتی ہے۔

خانانہ پشتیہ میں شیخ کا ادب ایک امر مسلمہ ہے۔ علامہ اقبال کا یہ قول کہ ”ادب پہلا قرینہ ہے محبت کے قرینوں میں“ عملی صورت میں اس سلسلہ غالب کے پیروکاروں میں ملتا ہے۔ اس کتاب کے مطالعہ سے یہ امر مکمل طور پر واضح ہو جاتا ہے کہ حضرت خواجہ محمد فاضل شاہ صاحب قدس سرہ العزیزہ اپنی تمام باطنی قوتوں کو اپنے شیخ کی شفقت اور توجہ کا مہیون منت سمجھتے تھے۔

حضرت خواجہ محمد فاضل شاہ صاحب قدس سرہ العزیزہ اپنے زمانہ کے ایک بدل عالم تھے۔ ان کے علمی منظر سے اکثر اخوند صاحب سوات سے ہوتے رہے۔ اخوند صاحب سوات کے مختصر سوانح ذیل میں درج کئے جاتے ہیں۔

”آپ کا اصلی نام عبدالغفور تھا۔ حصول علم کا شوق بچپن سے تھا۔ بچکانوں کی تاریخ کے مورخ جناب اللہ بخش یوسفو اپنی کتاب ”یوسف زئی افغان“ میں اخوند صاحب سوات کے متعلق لکھتے ہیں۔

”آپ کا سلسلہ نسب مہنوں کے قبیلہ صافی سے جاتا ہے۔ آپ علاقہ

شہزادے (رسوات) کے موضع جہڑی میں بہ دوران سال ۱۲۰۱ء عیسوی پیدا ہوئے۔
 تعلیم کے ابتدائی مدارج طے کرنے کے بعد آپ گھر سے نکل کر گجرات بھی (فلیع مران)
 میں اپنے وقت کے مشہور عالم دین مولانا عبدالحکیم سے حصول تعلیم کرتے رہے کچھ عرصہ
 آپ نے چکنی رپٹ اور رنارت کا صاحب (تخصیص نوشہرہ) میں گزارا پھر شاہ
 میں حضرت جی صاحب رحمۃ اللہ علیہ کی صحبت سے فیضیاب ہوئے۔ اور آخر میں
 موضع تورڈھیر میں کچھ عرصہ مولانا محمد شعیب کی خدمت میں گزارنے کے بعد ۱۲۱۱ء
 میں مولانا محمد شعیب کی وفات کے بعد دریائے سندھ کے کنارے موضع بیکلی میں
 باقیام کر اور وہیں مشغول عبادت رہے ۱۲۲۸ء میں بیکلی سے نکل کر نر اور پھر وہاں
 سے موضع سلیم خان پہنچے یہاں انہیں اول بار "اخوند" پکارا جانے کا اعزاز
 حاصل ہوا۔ سکھوں اور دہانیوں کی جنگ میں آپ نے دوست محمد خان والی کابل کا
 ساتھ دیا۔ اس طرح اپنی عمر کے چوبیس سال گزارنے کے بعد ستمبر ۱۲۴۵ء میں وہ
 اپنے وطن کو واپس لوٹ گئے۔ ابتداءً انہوں نے موضع ملوچ کی ایک مسجد میں قیام
 کیا وہاں سے موضع رنگیلا کو منتقل ہوئے۔ پھر موضع بوڈی گرام کے قریب غازی
 بابا کے مزار میں قیام کیا۔ اور بعد ازاں مرغزار کے پرفضا مقام کی راہ لی۔ وہاں سے
 موضع سہیل بانڈی میں جا کر شادی کی اور ۱۲۵۸ء میں اس جگہ سے نکل کر موضع
 سیدوین سکونت اختیار کر لی۔ آپ نے ۱۲ جنوری ۱۲۷۷ء مطابق ۱۲ محرم الحرام
 ۱۲۹۵ھ بروز شنبہ داعی اجل کو لبیک کہا۔ سید و شریف میں ہی آپ کو پیر و خاک کیا گیا۔
 اخوند صاحب رسوات نسوار اور تباکو کے خلاف تھے اور اسے حرام کہتے تھے
 پشاور میں حافظ غلام جیلانی صاحب اور فقیہ بہا صاحب تہ خانہ والے اذ کے حامی علما
 میں سے تھے۔ مگر ان ہی کے عہد کے جدید عالم دین مولانا غلام جیلانی صاحب لایا
 پشاور ان کے اس فتوے سے متفق نہیں تھے۔ اس عہد کے دوسرے

مشہور و معروف عالم ”در منکے ملا صاحب“ اور ”کوٹہ ملا صاحب“ بھی ان کے مسلک سے اتفاق نہیں رکھتے تھے۔

اخوند صاحب سوات اگرچہ عالم دین ہونے کے ساتھ ساتھ عابد و زاہد بھی تھے مگر چونکہ وہ جذباتیت کا شکار ہو جاتے تھے اس لئے اپنے مسلک کے مخالفین پر کفر کا فتوے لگا دیتے تھے۔ سید احمد بریلوی رحمۃ اللہ علیہ کی تحریک جہاد کو اخوند صاحب سوات کے فتووں نے کمزور کیا۔ انہوں نے اور ان کے حامیوں نے رائے عامہ کو سید احمد بریلویؒ کے خلاف کر دیا۔ وہابی کو واجب القتل قرار دیا۔ اخوند صاحب سید احمد بریلویؒ کو چونکہ وہابی کہتے تھے اس لئے ان کے مسلک کے حامی علماء نے فتوے سے سید صاحب کے تمام عاملین اور تحصیلداروں کو جو مالدار اور عتر جمع کرنے کیلئے دیہات میں گئے ہوئے تھے ایک ہی رات میں قتل کر دیا گیا۔ اخوند صاحب کے حامیوں کے ہاتھوں مسلمانوں کے اس قتل عام نے سید احمد بریلویؒ کو بد دل کر دیا اور وہ حج کے سفر پر جاتے ہوئے راستہ میں بالاکوٹ کے مقام پر سکھوں سے لڑتے ہوئے شہید ہو گئے۔

اس میں شک نہیں کہ سید احمد بریلوی رحمۃ اللہ علیہ کے کچھ عقاید ایسے تھے جنہیں عامۃ المسلمین برداشت نہیں کر سکتے تھے۔ ان کی تصنیف ”صراطِ مستقیم“ میں جسے ان کے خلفاء مولانا اسماعیل شہیدؒ اور مولانا عبدالحی نے مرثیہ کیا تھا بعض ایسے مسائل پر خیال آرائی کی گئی تھی جن سے صوفیاء کے بعض طریقوں پر براہِ راست زد پڑتی تھی۔ اور اس کی وجہ سے ان کی ہر دلچسپی میں کمی واقع ہو چکی تھی۔ مگر بحیثیت مجموعی ان کی تحریک جہاد کے خاتمہ نے مسلمانوں کو بے عملی کی زندگی سے دوچار کر دیا تھا۔

حضرت خواجہ محمد فاضل شاہ قدس سرہ العزیز شریعت اور

طریقت دونوں کے نقیب تھے۔ علم باطن کے ساتھ ساتھ علم ظاہر کا وافر حصہ بھی رکھتے تھے۔ علم سے محبت آج تک ان کے خلفاء کا طرہ امتیاز رہا ہے۔ شریعت کی پابندی آپ کا بھی عزیز ترین مسلک تھا اور آپ کے خلفاء بھی شریعت کو طریقت کا لازمہ سمجھتے ہیں۔ آپ جب بھی کسی کو سلسلہ عالیہ چشتیہ میں بیعت فرماتے تھے تو اس سے ارکان اسلام کی پابندی کا عہد لیتے تھے۔ نافع الراستخین کے مصنف محمد زعفرانؒ ایک مقام پر لکھتے ہیں:-

”دست بیعت جناب ولایت مآب بے شک ولا ریب دست بیعت رسول اللہ صلی اللہ علیہ وسلم بود۔ چرا کہ مستقیم بر شریعت نبوی بد کہ یک سر موئے مخالفت از شریعت نہ ورزیدے۔ و ہر آنکس کہ مستقیم بر شریعت باشد علین ولایت ہمیں باشد۔“

اس کتاب کا آغاز میں نے حضرت خواجہ محمد اعظم شاہ صاحب مدظلہ العالی سجادہ نشین کے ارشادات گرامی سے کیا ہے۔ حضرت موصوف کے ان ارشادات سے خواجہ محمد فاضل شاہ صاحب رحمہ کی صوفیانہ زندگی کے ابتدائی ایام کے واقعات کی عکاسی ہوتی ہے۔ اس کتاب کی ترتیب و تدوین میں حضرت موصوف نے مجھ پر جس شفقت کا اظہار فرمایا اس کیلئے میں ان کا تہہ دل سے شکر گزار ہوں۔

بلد راجحی

پیرایہ آغاز

رموزِ عشق اگر خواہی ز لوحِ دل تو الٰہی خواندن

کہ حرفے از روایتش بسد دفتر نمی گنجد (خواجہ بزرگ)

۴ مئی ۱۹۶۳ء یک شنبہ کے دن مجھے اپنے ایک عزیز دوست شمس گل
دخان آف امان کوٹا کے ساتھ حضرت خواجہ محمد فاضل شاہ صاحب قدس سرہ العزیز
کے مزار مقدس پر۔ فہ ہونے کا شرف حاصل ہوا۔ نماز عصر کے بعد خاندانِ عالیہ
کے سجادہ نشین حضرت خواجہ محمد اعظم شاہ صاحب مدظلہ العالی مزار مقدس کے
پائینتی رونق افروز تھے۔ حاضرین مجلس ادب کی تصویر یہی نہیں بلکہ عقیدت
کے پیکر بنے ہوئے ارشاداتِ عالیہ سن رہے تھے۔ موضوع سخن خواجہ
محمد فاضل شاہ صاحب قدس سرہ العزیز کے واقعات زندگی تھے حضرت
نے ارشاد فرمایا:-

”خواجہ محمد فاضل شاہ صاحب رحمۃ اللہ علیہ کے والد بزرگوار (محمد انور شاہ
صاحب رحمۃ اللہ علیہ) نقشبندی سلسلہ سے تعلق رکھتے تھے اور اسی نسبت
سے حضرت بھی اوائل عمر میں سماع کے خلاف تھے۔ ایک مرتبہ حضرت کو
خواب میں ان کے مرشد کی شکل دکھائی گئی چنانچہ آپ اپنے مرشد کی تلاش میں
مکہ شریف پہنچے۔ یہاں حضرت شاہ سلیمان صاحب تونسوی رحمۃ اللہ کے خلیفہ
حضرت محمد علی رحمۃ اللہ علیہ کے فیوضِ ویرکات جاری تھے۔ آپ کو یہاں
پہنچکر معلوم ہوا کہ جس بزرگ ہستی کی زیارت انہیں خواب میں کرائی گئی تھی

وہ یہاں موجود نہیں۔ آپ نے وہیں سنا کہ حضرت محمد علی رحمۃ اللہ علیہ اپنے مرشد
حضرت خواجہ شاہ سلیمان صاحب تونسوی رحمۃ اللہ علیہ کی زیارت کے لئے
جانا چاہتے ہیں۔ چنانچہ آپ بھی ان کے ساتھ روانہ ہوئے چونکہ آپ سماع کے
خلات تھے اور حضرت محمد علیؒ سماع سنتے تھے اس لئے آپ نے دریا کے
سفر میں ان سے علیحدگی اختیار فرمائی۔ اور خود پیدل خشتی کے راستہ تونسہ شریف
رہا نہ ہو گئے۔ باوجودیکہ خشتی کی رفتار دس یا بارہ میل فی گھنٹہ کی تھی۔ مگر آپ
اور حضرت محمد علیؒ اکٹھے تونسوی دربار میں پہنچے۔ حضرت فرماتے ہیں کہ اگرچہ
میں نے سماع سے نفرت کی بنا پر سفر میں علیحدگی اختیار کی مگر دورانِ سفر
مرا میر کی آواز میرے کانوں میں آتی رہی۔ جب آپ سلیمانی دربار میں پہنچے
تو معلوم ہوا کہ یہاں وہی بزرگ موجود ہیں۔ جن کی شبیہ مبارک انہیں خواب میں
دکھائی گئی تھی۔ آپ کو حضرت خواجہ شاہ سلیمان صاحب تونسوی نے اہلاً
وسہلاً و مرحباً فرما کر اپنے حلقہ ارادت میں داخل فرمایا۔

فیض خدا کہ بردل آگاہ می رسد

اے دل بہوش باش کہ ناگاہ می رسد

دربار سلیمانی میں جب آپ کو حاضری دیتے ہوئے کچھ دن گزرے
تو حضرت پیر و مرشد نے تونسہ سے واپسی کا حکم دیا۔ چونکہ مرشد کی محبت
غالب آچکی تھی اس لئے آپ نے ابتدائی اختیار کرنے سے انکار کر دیا۔ اور
عرض کیا کہ میں کسی اور جگہ جانے کی بجائے مرشد کی خدمت کرتا رہوں گا۔
اس انکار پر پیر و مرشد نے اپنی محفل سے اٹھوا دیا۔ آپ صراحتاً کی طرف نکل گئے
اور تین شبانہ روز روئے رہے۔ تیسرے دن حضرت پیر و مرشد نے اپنے
مریدین سے فرمایا کہ فاضل شاہ کو حاضر کیا جائے۔ خادیم نے ہر چند

ہجروں میں ڈھونڈا، مگر آپ نہ ملے۔ پیرو مرشد کو حضرت کی گم شدگی کی اطلاع دی گئی تو انہوں نے فرمایا: "ما شق ہجروں میں نہیں ملتے جاؤ وہ صحرا میں ایک ٹیلے کے پاس بیٹھا رو رہا ہے۔ چنانچہ حضرت کو جب معلوم ہوا کہ پیرو مرشد نے انہیں یاد فرمایا ہے تو خوشی سے پھولے نہ سمائے اور حاضر خدمت ہوئے اس مرتبہ پھر تونہ سے واپسی کا حکم دیا گیا اور پہلے کی طرح پھر آپ نے انکار فرمایا اب کے انہیں دور کعت نفل ادا کرنے کا حکم دیا گیا۔ چنانچہ آپ نے تعمیل ارشاد کی۔ نوافل کی ادائیگی کے دوران ان پر پریش محفل سے لیکر تحت الشریٰ تک کے تمام حجابات اٹھ گئے اور کشف حاصل ہو گیا۔ اس کے بعد انہیں دور کعت دریا کے کنارے ادا کرنے کا حکم ملا۔ چنانچہ ان نوافل کی ادائیگی کے بعد ان کی ملاقات حضرت خضر علیہ السلام سے ہوئی جنہوں نے انہیں علوم ظاہری سے نوازا۔ اس طرح ان کے باطنی اور ظاہری علوم کی تکمیل ہوئی۔ -

بے یار خود سفر کن از پیش حد معسین

تنہا مرد بباش کہ ہمراہ می رسد

پھر ارشاد فرمایا: کہ حضرت رحمۃ اللہ علیہ نے ایک مرتبہ ایک کتاب میں ایک وظیفہ دیکھا جس کے متعلق یہ وصاحت کی گئی تھی کہ اس کے پڑھنے کے بعد دیدار خداوندی نصیب ہوتا ہے۔ چنانچہ آپ نے وہ وظیفہ پڑھا اور آپ پر ایک تجلی کا ظہور ہوا۔ اس واقعہ کے بعد آپ اپنے مرشد خواجہ شاہ سلیمان صاحب تونسوی رحمۃ اللہ علیہ کی خدمت میں حاضر ہوئے کہ حضرت نے ارشاد فرمایا آج جس نے خدا کو دیکھا ہے وہ اس مجلس سے اٹھ جائے۔ چنانچہ آپ نے تعمیل ارشاد کی۔ دوسرے اور تیسرے دن پھر اسی طرح مجلس سے نکالے گئے۔ اس کے بعد حضرت پیرو مرشد رحمۃ اللہ نے انہیں فرمایا کہ تم

نے جو تجبی دیکھی تھی وہ روحانی نہیں بلکہ شیطانی تھی۔ جو وظیفہ مرشد کی اجازت کے بغیر چٹھا جائے اس کے رد عمل میں شیطان کا عمل دخل ہوا کرتا ہے۔ چنانچہ اس کے بعد حضرت شاہ سلیمان صاحب رحمۃ اللہ علیہ نے خود انہیں وظیفہ مرحمت فرمایا۔ جس کے پڑھنے سے ان پر تجلیات ربانی کا ظہور ہوا۔ حضرت نے ارشادات جاری رکھتے ہوئے فرمایا:-

"ایک مرتبہ حضرت رحمۃ اللہ علیہ نے تونسہ شریف جاتے ہوئے راستہ میں ایک مسجد میں رات گزاری اسی مسجد میں ایک درویش صورت شخص بھی قیام پذیر تھے۔ سردی کا موسم تھا۔ تہجد کیلئے گرم پانی کی ضرورت محسوس ہوئی تو خادین آگ جلانے کا اہتمام کرنے لگے۔ اس درویش صورت شخص نے جو وظیفہ میں مصروف تھا خادین کو اشارہ سے بلا کر پانی کا کوزہ طلب کیا۔

خادین نے پانی سے بھرا ہوا کوزہ پیش کیا۔ اس شخص نے کوزہ اپنے سینے کے ساتھ لگایا اور پانی کھولنے لگا۔ اس گرم پانی سے نہ صرف حضرت رحمۃ

اللہ علیہ نے وضو فرمایا بلکہ دوسرے خادین بھی مستفید ہوئے۔ اسی مسجد میں ایک عورت جس کا بچہ خاوند کی بغیر موجودگی میں مر گیا تھا۔ رو رو کر کہہ رہی تھی۔ کہ

کاش میرا بیٹا زندہ ہوتا اور اپنے باپ سے کچھ دو چار باتیں کر لیتا۔ وہ درویش اس

مردہ بچے کے پاس گیا۔ اس پر کچھ دم کیا اور وہ زندہ ہو گیا اس کے بعد اس

بچہ کا باپ آیا جس کے ساتھ اس نے باتیں کیں اور اس کے بعد مر گیا حضرت

رحمۃ اللہ علیہ نے یہ واقعات دیکھ کر اس درویش کے متعلقہ کامل ولی ہونے

کا گمان فرمایا۔ مگر جب آپ تونسہ شریف پہنچ کر اپنے پیر و مرشد کی مجلس میں حاضر

ہوئے تو حضرت خواجہ شاہ سلیمان صاحب نے ارشاد فرمایا:- "جس درویش کو

تم کامل ولی سمجھتے ہو وہ صرف اسم یا حتیٰ کا عامل ہے اور عامل ہونا کچھ نہیں

طریقت اور سلوک میں کمال حاصل کرو۔
 ان ارشادات کے بعد نماز مغرب کی تیاری کرنے کیلئے یہ رشد و
 ہدایت کی مجلس برخواست ہوئی میں نے موقعہ کو غنیمت جانا اور نماز مغرب
 کے بعد ان ارشادات کو قلم بند کر لیا تاکہ انہیں زیر نظر تالیف کے آغاز میں
 بطور تبرک شامل کر سکوں۔
 الحمد للہ کہ مجھے اپنے اس مقصد میں کامیابی حاصل ہوئی اور ان ارشادات
 گرامی کو قارئین کرام کے مطالعہ میں لانے کا شرف حاصل کر رہا ہوں۔

بدر العجی

حکایات شیریں

نافع الراغبین کے مصنف روایت کرتے ہیں کہ ایک مرتبہ جناب ولایت مآب حضرت خواجہ محمد فاضل شاہ قدس سرہ العزیز اپنے شیخ کی زیارت کیلئے تشریف لے گئے۔ اس سفر کے دوران میرے عزیز خانہ پر تشریف لائے اور رات وہیں بسر فرمائی۔ صبح صادق کے وقت جب آپ روانہ ہوئے تو میں نے بھی ان کی معیت کا شرف حاصل کیا۔ فجر کی نماز ہم نے حضرت شیخ سلیمان تونسوی کے مزار کے پاس پہنچ کر ادا کی اس کے بعد جناب ولایت مآب نے تمام اہل مقبرہ کیلئے دعا فرمائی۔ پھر چند قبور کیلئے جو اسی مقبرہ کے ایک سرے پر واقع تھیں علیحدہ دعا مغفرت فرمائی۔ جب وہاں سے روانہ ہوئے تو میں نے عرض کیا کہ آپ نے ان چند قبور کیلئے دوسری بار دعا کیوں فرمائی اور اپنی پہلی دعا پر اکتفا کیوں نہ فرمایا۔ ارشاد فرمایا کہ یہ شہداء کی قبریں تھیں۔ اللہ تعالیٰ جل شانہ کی رحمت کی بدولت وہ عیش، عشرت، آرام اور سکون کے عالم میں تھے۔ میں نے ان کی شفاعت کی امید پر دعا کی۔ آپ یہ فرما کر اتنا زور و قطار روئے کہ آپ کی ریشہ مبارک آنسوؤں سے تر ہو گئی۔ اسی عالم میں آپ کی زبان پر یہ فقرہ آجاتا کہ "خدا جاسے میرا کچا حشر ہوگا؟ جب آپ کی طبیعت کو سکون حاصل ہوا تو میں نے عرض کیا "عزیز ہونا؟ کیا آپ نے شہداء کو کچھ کہتے سنا؟ ارشاد فرمایا۔ اس بار نے میں مجھ سے کچھ نہ پوچھ کیونکہ تو ان (شہداء) کے بارے میں کچھ علم نہیں رکھتا۔۔۔۔۔ آپ کے کثرت کا یہ عالم تھا کہ وہ مردوں کے حالات سے بھی باخبر تھے۔ ان کی آنکھوں سے کوئی چیز پوشیدہ نہ تھی۔ بلکہ ذرا ہل و بالا

دونوں ہاں کی نظر مٹی۔ مولانا روم نے فرمایا ہے :-

آنچہ تودر آئینہ بینی عیاں پیر اندر خشت بیندیش ازل
اندر آئینہ چہ بیند مرد عام کہ ہم بیند پیر اندر خشت خام
چشم بینا بہتر از سی صد عصا چشم بشنا مرد گہرا از عصا

آپ کے مرید اکرم خان نے جو معمول کے زمیندار تھے اپنی زمین کو آباد کرنے کیلئے ایک جمیٹی ٹاسی ندی تعمیر کی اور اس کے بعد حضرت کی خدمت میں حاضر ہو کر عرض کیا کہ غریب نواز دعا فرمائیے کہ اللہ تعالیٰ اس ندی کو میرے لئے ہی جہیں بلکہ گاؤں کے ہر شخص کیلئے نفع مند ثابت فرمائے۔ ارشاد فرمایا: اکرم خان تیری یہ ندی ابھی عارضی ہے کیونکہ گاؤں کے کچھ لوگ اس کے بارے میں تجھ سے مقدمہ بازی کریں گے۔ عرض کیا غریب نواز! کسی شخص کا اس ندی میں کوئی حق یا حصہ نہیں پھر مقدمہ بازی کیسی ہوگی۔ فرمایا: "اگرچہ حق نہیں رکھتے مگر حسد کی وجہ سے وہ بتدریج دعویٰ کریں گے۔ لیکن تو بایوس نہ ہو کیونکہ ان کے دعویٰ کے بعد تجھے حاکم سندھ دیں گے اور ندی پر تیرا حق سرکاری طور پر مان لیا جائیگا۔ کچھ دنوں کے بعد واقعی چند افراد نے اکرم خان کے خلاف دعویٰ دائر کیا۔ جسے بعد میں عدالت نے مسترد کر دیا۔

ایک مرتبہ حضرت مفتی جنگ تشریف لیگئے وہاں انہوں نے اپنے ایک مرید قاضی محمد معصوم کو طلب کیا اور فرمایا کہ آج کھانے کا انتظام کرو۔ قاضی محمد معصوم کا بیان ہے کہ میں شیخ کے اس حکم کے بعد اشا بازار سے دس بیر آٹا اور دس سیر گوشت خرید کر لایا اور کھانا تیار کیا۔ شام کے وقت شیخ کی خدمت میں حاضر ہوا اور عرض کیا کہ غریب نواز کھانا تیار ہے۔ فرمایا تمام مہمانوں کو اپنے ہاں لے جاؤ یہ تمام بھوکے ہیں۔ الہین اتا کھا دو کہ سیر ہو جائیں۔ میری حیرت

کی انتہاء رہی جب میں نے دیکھا کہ بہانوں کی تعداد سو سے زیادہ تھی اور میں نے زیادہ سے زیادہ بیس افراد کے کھانے کا انتظام کیا تھا۔ اس صورت حال سے میں بہت پریشان اور شرمندہ ہوا۔ گھر پہنچ کر تمام کھانا بہانوں کے آگے لاکر رکھ دیا اور خود دوسرے کمرے میں جا کر سر بسجود ہو گیا۔ کچھ دیر کے بعد وہاں کھانا کھا کر باہر چلے گئے تو ایک شخص نے آکر مجھے کہا۔ اے قاضی امجد! وہاں کھانا کھا کر چلے گئے ہیں۔ میں نے وہاں خانہ میں جا کر دیکھا کہ وہاں نو سے بہت سا کھانا بچ چکا تھا۔ میں نے خدا کا شکر ادا کیا اور اپنے شیخ کی خدمت میں حاضر ہوا۔ حضرت مجھ سے مخاطب ہوئے اور فرمایا۔ قاضی صاحب! تم پریشان کیوں ہو گئے تھے۔ تمہیں چونکہ مجھ سے تعلق ہے اس لئے اللہ تعالیٰ تمہارے رزق میں برکت ڈالے گا۔ اس کے بعد آپ خود شیخ اور قاضی صاحب کے مکان پر پہنچ کر باقی ماندہ کھانا تناول فرمایا۔ کھانے کے بعد اپنے دونوں ہاتھ انہوں نے قاضی صاحب کے کندھوں پر رکھ کر فرمایا کہ میں ہمیشہ اپنے دوستوں کو یاد رکھتا ہوں۔ ان کے حالات سے غافل نہیں رہتا۔

یہی قاضی میر معصوم بیان کرتے ہیں کہ ایک مرتبہ میں بہت سخت بیمار ہوا اور اپنی زندگی سے مایوس ہو گیا۔ اسی حال میں تھا کہ ایک قرضخواہ میر سے پاس آیا اور کہا۔ قاضی صاحب! تم نے مجھ سے چار سو روپیہ قرض لئے تھے وہ بچھاؤ اور دو کیونکہ تم مر گئے تو پھر مجھے میری رقم کو کون دے گا اس وقت ایک بیرونی میر سے پاس نہیں تھا۔ قرض خواہ چلا گیا۔ میں انتہائی پریشانی کے عالم میں تھا اسی وقت اپنے مرشد حضرت خواجہ محمد فاضل شاہ صاحب (کو دل میں یاد کیا اور عرض کیا۔ یا شیخ میری مدد فرمائیے۔ اسی خیال اور تشکر کے عالم میں میری

آنکھ لگ گئی۔ خواب میں دیکھتا ہوں کہ حضرت ارشاد فرما رہے ہیں۔ قاضی مآب! ادائیگی قرض کا خیال دل سے نکال دے۔ جب بیدار ہوا تو ایک شخص میرے پاس آیا اور چار روپیہ عذرا اللہ مجھے دیکر چلا گیا۔ میں نے فوراً قرض خواہ کو بائیکاٹ کر کے حساب چکا دیا۔ اس کے بعد شافعی مطلق نے مجھے شفا کے کامل عطا فرمائی۔

مولوی عبدالرحمن ساکن سمون روایت کرتے ہیں کہ میں جناب ولایت مآب کے ہمراہ حضرت خواجہ محمد سلیمان قدس سرہ العزیز کی قدیم ہستی کیلئے تونسہ شریف گیا ہوا تھا۔ کچھ روز دیاں قیام کرنے کے بعد اپنے وطن کو لوٹے سفر کے دوسرے دن صبح کے وقت حضرت نے فرمایا: "عبدالرحمن! تو خیال رکھ! میں ابھی تیری نظروں سے روپوش ہو جاؤں گا۔ اس کے بعد آپ مجھ سے آگے روانہ ہوئے اور تیر خزانہ کے ساتھ ساتھ ذکر جہر شروع کر دیا۔ جوں ہی آپ نے لا الہ فرمایا۔ میری نظر سے غائب ہو گئے۔ میں نے انہیں ادھر ادھر بہت ڈھونڈا مگر نہ پاسکا۔ آخر کار ان کی تلاش سے مایوس ہو کر حیرت اور پریشانی کے عالم میں روتے روتے سو گیا۔ ناگاہ جناب ولایت مآب نے مجھے بیدار کیا اور ارشاد فرمایا: "عبدالرحمن! تم نے تاکہ روانہ ہوں۔ میں نے عرض کیا غریب نواز آپ کہاں تشریف لے گئے تھے۔ کہ میں نے آپ کو بہت ڈھونڈا مگر نہ پاسکا۔ ارشاد ہوا: "عبدالرحمن! پریشان نہ ہو! میں مذاق اور خوش دلی کے طور پر تیری نظروں سے چھپا تھا۔"

نگاہ ہر مومن سے بدل جاتی ہیں تقدیریں

حضرت کے ایک خلیفہ نور محمد روایت فرماتے ہیں کہ جب حضرت خواجہ محمد فاضل صاحب رحمۃ اللہ علیہ کا بارگاہ تشریف آئے تھے تو اس جگہ کا بڑا خان ملک

اللہ یار خان کبھی کبھی قدمبوس کیلئے حاضر ہوتا تھا۔ اور رخصت کے وقت اکثر کہتا تھا کہ غریب نواز میری جان مال اور اولاد تمام آپ کی ملکیت ہیں۔ صرف حضور مجھے اپنی حلقہ بگوش کا فخر عطا فرمائیں۔ آپ ہمیشہ جواب دیتے: "مجھے تیری دولت کی ضرورت نہیں۔ تو صرف دین نبی پر قائم رہ، کیونکہ اس دین کے علاوہ تمام دین باطل اور کمزور ہیں۔ پھر ایک وقت ایسا بھی آیا کہ ملک اللہ یار خان ہمیشہ حضرت کی خدمت میں حاضر رہتا۔ اس نے افعال ذمیرہ سے توبہ کر لی۔ اور ہر وقت ذکر خدا میں مصروف رہنے لگا اس کے اخلاق کی یہ تبدیلی حضرت خواجہ محمد فاضل شاہ پستی کی تقدس مآب صحبت کی مرسون منت تھی

رازق مطلق خدا ہے

نافع الاسخین کے مصنف محمد زعفران اپنی تصنیف میں لکھتے ہیں کہ ایک دن میرے استاد اخوندزادہ محمد گل خراوی رحمۃ اللہ نے بیان فرمایا کہ میں ایک مرتبہ حضرت خواجہ محمد فاضل شاہ صاحب کے جملہ کشمیر کے علاقہ میں ایک پہاڑی علاقہ کی طرف تقریباً کی غرض سے گیا۔ ہمارے ساتھ قریباً ایک سو معتقدین اور تھے۔ تین دن اس تقریبی سفر میں گزرے۔ چوتھے دن ہم ایک پہاڑ کی چوٹی پر پہنچے۔ ہمارے پاس خور و نوش کا سامان ختم ہو چکا تھا۔ جناب ولایت مآب نے فرمایا آج رات یہیں گزاریں گے۔ میں نے عرض کیا غریب نواز! یہاں کہاں نہ بیٹھیں گے بندوبست نہ پیدا کیسے کئے گی۔ ارشاد فرمایا روٹی اور پانی میں رازق مطلق عطا فرمائے گا۔ اس کے بعد آپ نے دو گانہ کی نیت فرمائی۔ نماز دو گانہ کے بعد آپ دو بقیہ ہو کر بیٹھ گئے۔ ناگاہ آسمان پر بارش ہوئی اور خوب بارش ہوئی ہم نے بارش

سے آپ ملک امیر محمد خان خواجہ آف کالا بارخ کے پروردار تھے۔

کا پانی پینے کے لئے بتدریج حاجت ذخیرہ کر لیا۔ اس کے بعد ہم اس نگر میں تھے
 برکھانا کہاں سے کھائیں گے۔ نماز عصر کے بعد ہم نے دیکھا کہ لوگ ہر طرف سے
 پہاڑ کی چوٹی کی طرف آ رہے ہیں ان میں سے بعض لوگوں کے سر پر آٹے کی
 بوریاں تھیں۔ بعض کے پاس گھنٹھارے کا بعض چاول لارہے تھے اور بعض دیگیں
 اٹھا کر آ رہے تھے۔ تمام کی نماز کے وقت تک آنے والوں کی تعداد شمار سے باہر ہو گئی
 ہماری رات کھانے اور پکانے میں گزری جب صبح صادق نمودار ہوئی تو وہاں
 نہ ہی نووارد لوگوں کا کوئی نشان تھا اور نہ ہی وہ دیگیں موجود تھیں جن میں رات
 کو کھانا پکا تھا۔

اخوندزادہ حمید کو حیرت وایت کرتے ہیں کہ ایک مرتبہ میں اور میرے ساتھ چند
 افراد حضرت رحی محبت میں سفر کر رہے تھے یہ سفر شب و روز جاری رہا راستہ کی
 تکلیف اور فاقہ کی وجہ سے سفر جاری رکھنا دشوار ہو گیا۔ آخر ہم نے شیخ رحی کی خدمت
 میں عرض کیا: عزیز نواز! ہم فاقہ سے ہلاک ہو جا رہے ہیں۔ ارشاد فرمایا میں تم سے
 آگے جاتا ہوں۔ اگر تم راستہ میں کچھ سامان خور و نوش پاؤ تو وہ کھا لینا اور اس میں
 میرے حصے کا کھانا بھی رکھ لینا۔ آپ یہ فرما کر ہم سے آگے چلے گئے اور درختوں
 کے جھنڈ میں جا کر ہماری نظروں سے پوشیدہ ہو گئے۔ ہم کچھ دور آگے گئے تو ہم نے
 دیکھا کہ راستہ میں ایک عجیبہ ایک دسترخوان بچھا ہوا ہے اور اس پر کھانا پنا ہوا ہے۔
 ہم لوگ کھانے کو دیکھ کر بہت خوش ہوئے۔ چونکہ بھوک نے سخت تارکھا تھا۔
 اس لئے ہم نے تمام کھانا خور لیا۔ تھوڑی دیر کے بعد حضرت رحی درختوں کے جھنڈ
 میں سے نمودار ہوئے اور تہنہ فرمایا کہ پوچھا۔ کیا تم لوگوں کو کوئی چیز کھانے کی ملی! ہم نے
 کہا: عزیز نواز! جو کچھ بھی ملا ہے آپ کھا لیں۔ ہاں! ہاں! سے پوشیدہ نہیں ہے۔

پھر سرکار فرمایا: یہ میرے کیسے دوست میں جو کچھ پاتے ہیں خود کھا لیتے ہیں اور اس میں سے میرا حصہ نہیں رکھتے۔

طل و علم کی پاس ہے اپنے نہ ملک و مال
ہم سے خلاف ہو کے کرے گا زمانہ کیا؟ (آتش)

حضرتؒ کے ایک غلیظہ نور محمد صاحب روایت کرتے ہیں کہ میں ایک سفر میں حضرتؒ کے ہمراہ تھا اسی سفر کے دوران جب کلا باریغ پہنچے تو ہم مغل خان نے حضرتؒ کی دعوت کی۔ جب کھانا حضرتؒ کے سامنے چنائی تو حضرتؒ نے ملک مظفر خان سے فرمایا: "مظفر خان! ایسا وقت بھی آئے گا کہ تو میرے ساتھ دشمنی کرے گا لیکن معلوم نہیں کہ اس دشمنی کا سبب کیا ہوگا۔ اس علاقہ میں میری کوئی زمین نہیں جو دشمنی کا سبب ہو۔ ہو سکتا ہے کہ تیرا یہ کھانا جو میں کھا رہا ہوں دشمنی کا سبب بنے۔" ملک مظفر خان زوار و قطار رو کر کہنے لگا: "غریب نواز! کھانا کیا چیز ہے میرا تمام مال اور دولت آپ کی ملکیت ہے اور مجھے آپ کی غلامی پر فخر ہے۔ خدا نہ کرے کہ میرے اور آپ کے درمیان کوئی مخالفت پیدا ہو۔"

اوپر اللہ کا قول تبصرت نہیں ہوتا آخر کار دیکھا گیا کہ کچھ دنوں کے بعد ملک مظفر خان نے حضرت رحمۃ اللہ علیہ کی مخالفت شروع کر دی۔

علم و حکمت زاید از نانِ حلال
عشق و رقت آید از نانِ حلال (وردی)

ایک مرتبہ جناب ولایت مآبؒ فتح جنگ تشریف لگئے تقریباً چالیس افراد ان کے ساتھ تھے۔ پہلے دن فتح جنگ کے ملک سلطان خان کے ہاں ٹھہرے

ملک سلطان خان کا بیان ہے کہ میرے پاس اس دن بیس روپے تھے جو میں نے کسی صاحب حاجت سے بطور رشوت لئے تھے وہی روپے حضرت حکیم جہانی پر خرچ کر دیئے۔ جب رات گزری تو حضرت نے مجھے طلب فرمایا۔ میں فوراً حاضر خدمت ہوا لیکن دیکھا کہ حضرت پریشانی کے عالم میں تھے اور چہرہ پر زردی چھائی ہوئی تھی۔ ارشاد فرمایا: "سلطان خان! آج رات میں اتنی غفلت کی نیند سویا کہ کوئی عبادت نہ کر سکا اور تمام بدن سست رہا۔ معلوم نہیں کہ تیری جہانی حرام تھی یا مکروہ۔ یا اس کا کوئی اور سبب تھا؟" ملک سلطان خان کا بیان ہے کہ میں شرمندہ ہو گیا۔ حضرت کو کوئی جواب نہ دے سکا۔ اور چپکے سے اٹھ کر اپنے گھر چلا گیا۔

دوستی اخلاص ہی اخلاص ہے

موضع سمول کے ملک محمد اکرم خان روایت کرتے ہیں کہ ایک مرتبہ حضرت راولپنڈی سے روانہ ہوئے اور کچھ افغانان میں رہاں حضرت کا مدفن ہے، تشریف فرما ہوئے یہاں دو دبے ذبح کئے اور ان کا گوشت لپکا کہ مساکین کو کھلا دیا اور ذبیحہ کی ہڈیاں دفن کر دیں۔ میں نے عرض کیا: "غریب نواز! اس میں کیا حکمت ہے۔" کہ دونوں کا گوشت تو آپ نے مساکین کو کھلا دیا ہے اور ہڈیاں دفن کر دی ہیں؟" ارشاد فرمایا: "کچھ دنوں کے بعد راولپنڈی میں وبا پھوٹے گی وہاں میرے دو دوست ہیں۔ اس خیال سے کہ انہیں وبا میں کوئی نقصان نہ پہنچے، میں نے ان دو دوستوں کے لئے دو دبے صدقہ کئے۔" تھوڑے دنوں کے بعد راولپنڈی میں وبائی مرض پھوٹ پڑا۔ اور بہت سے لوگ اس وبا میں ہلاک ہوئے۔ مگر حضرت کے ان دو دوستوں کو دوسری بھی شہادت نہ ہوئی۔

دل رابہ دل رہے است

اخوندزادہ محمد علی صاحب اس واقعہ کے راوی ہیں کہ ایک مرتبہ حضرت
 بنوں تشریف لائے اور ملک پیروست خان کے ہاں قیام فرمایا۔ ایک دن مجھے
 بلا کر فرمایا "بنوں میں اخوندزادہ کریم خان نامی شخص کہاں رہتا ہے۔ یہاں
 عرض کیا "غریب نواز" میں اخوندزادہ کریم خان کو نہیں پہچانتا۔ حضرت خاموش
 ہو گئے۔ کچھ دیر کے بعد پھر اس شخص کے متعلق دریافت فرمایا۔ میں نے پھر اسی
 طرح جواب دیا۔ حضرت پھر خاموش ہو گئے۔ کچھ دیر کے بعد پھر اسی طرح
 استفسار فرمایا اور میں نے اسی طرح جواب دیا۔ اس کے بعد خاموش ہو گئے
 جب زوال آفتاب کا وقت آیا تو اچانک اخوندزادہ کریم خان اپنے شاگردوں
 کے ساتھ آئے اور کہنے لگے اگر حضرت خواجہ شاہ سلیمان صاحب تونسوی
 کے خلیفہ یہاں موجود ہوں تو بلائے خدا مجھے ان کی خدمت میں لے چلو۔
 تاکہ میں ان کی قدمبوسی کروں اور ان کی بیعت کا شرف حاصل کر سکوں۔ اس
 وقت حضرت رحمۃ اللہ علیہ خلوت میں تھے۔ میں حاضر خدمت ہوا اور عرض
 کیا کہ آپ بنوں کے جس کریم خان نامی شخص کے متعلق استفسار فرما رہے
 تھے وہ آپ کی قدمبوسی کیلئے حاضر ہے۔ حضرت اس کا نام سنتے ہی خلوت
 سے باہر تشریف لائے۔ اخوندزادہ کریم خان بھی بے قراری سے دوڑ کر حضرت
 کے قدموں سے لپٹ گیا۔ حضرت رح کریم خان کا ہاتھ پکڑ کر اسے مسجد
 میں لائے۔ اور اپنے سامنے بٹھا دیا۔ میں اس وقت مسجد کے دروازہ پر کھڑا
 تھا اور یہ تمام ماجرا دیکھ رہا تھا۔ آپ نے کریم خان کا ہاتھ اپنے ہاتھ میں لیا
 اور ارشاد فرمایا "کریم خان! سورۃ فاتحہ کی تلاوت کرو۔"
 اخوندزادہ کریم خان باوجودیکہ عالم فاضل تھے۔ سورۃ فاتحہ نہ پڑھ سکے

بلکہ ان پر ریشہ طاری ہو گیا۔ آخر کار حضرت رحمۃ اللہ علیہ نے سورۃ فاتحہ کی تلاوت فرمائی اور کریم خان نے تلاوت میں ان کی اقتدا کی۔ بیعت کے بعد جب کریم خان مسجد سے باہر آئے تو میں نے ان سے ذکر کیا کہ ان کے تشریف لانے سے پہلے حضرت رحمۃ اللہ علیہ پوچھ رہے تھے کہ بنوں میں کریم خان نامی شخص کون ہے۔ یہ سن کر کریم خان نے بیان کیا کہ میں نے خواب میں دیکھا تھا کہ حضرت خواجہ محمد سلیمان تونسویؒ مجھے حکم دے رہے ہیں کہ اٹھ اور میرے خلیفہ کے ہاتھ پر بیعت کر۔ جب بیدار ہوا تو میں نے خواب کی تعبیر کا چنداں خیال نہ کیا۔ پھر سوچا اور اسی طرح کا حکم پھر ملا۔ میں نے دوسری بار بھی اس حکم کی طرف توجہ نہ دی۔ تیسری مرتبہ جب آگاہ لگی۔ تو پھر وہی خواب دیکھا۔ اب کے بیدار ہونے پر بے قراری پڑھ گئی۔ اور یہ دعا یہاں پہنچا ہوں۔ "اخوان زادہ کریم خان سے یہ واقعہ سن کر میں حضرتؒ کی خدمت میں حاضر ہوا۔ اور انہیں خواب کے واقعہ سے مطلع کیا۔ حضرت نے ارشاد فرمایا۔ "میں نے تجھ سے تین مرتبہ اس نام کے متعلق استفسار کیا تھا۔ مجھے بھی تین ہی مرتبہ میرے شیخ حضرت خواجہ محمد سلیمان تونسوی قدس سرہ العزیز نے حکم فرمایا تھا کہ کریم خان کو سلسلہ عالیہ چشتیہ میں داخل کرو۔"

بشنواز نے چوں حکایت می کند

محمد زعفران مصنف نافع الاسخین لکھتے ہیں۔ ایک مرتبہ حضرت خواجہ محمد فاضل شاہ صاحبؒ اپنے مرشد خواجہ محمد سلیمان تونسویؒ قدس سرہ العزیز کی زیارت کیلئے تشریف لے جاتے ہوئے میرے عزیز خانہ پر قیام پذیر ہوئے۔

میں نے عرض کیا۔ غریب نواز! میں نے سنا ہے کہ آپ کا اخوند صاحب سوات کے ساتھ مناظر ہوا تھا۔ اس مناظرہ کی تفصیلات کیا ہیں؟ حضرت نے فرمایا۔

”حاسدوں اور خائفوں نے اخوند صاحب سوات کے سامنے میرے متعلق اس بارے میں غلط گوہی دی کہ یہ شخص بھنگ اور قنود باندھ شراب کو حلال کہتا ہے۔ اخوند صاحب سوات نے اس کے بعد حکم دیا کہ جو کوئی اس شخص کو لکڑی کر لائے گا خدا اور رسول اس سے راضی ہو جائے گا۔ اخوند صاحب کے مریدین اس حکم کے بعد میری گرفتاری کے درپے ہو گئے۔ خداوند تعالیٰ کے کام دیکھئے کہ میں اپنے پیر کے حکم کی تعمیل کرنے کیلئے پہاڑ کے جنگلات میں لکڑیاں خریدنے گیا۔ جب میں پہاڑ پر پہنچا تو میں نے پچاس افراد کو مزدوری پر رکھا اور لکڑیاں خرید خرید کر دریائے اٹک میں ڈالتا گیا۔ بعض مزدوروں کو لکڑیوں کے ساتھ روانہ کیا اور کچھ لکڑیوں کے ساتھ میں خود روانہ ہوا۔ راستہ میں پہلے دن رات کے وقت ہم ایک شہر میں پہنچے جو دریائے کنارس پر واقع تھا۔ اس شہر کا حاکم اخوند صاحب سوات کا مرید تھا۔ تمام لکڑیاں دریائے کنال کر کنارس پر جمع کر دی گئیں۔ نماز مغرب کے وقت شہر کے حاکم کو ہماری آمد کی خبر ہوئی تو وہ ہمارے استقبال کو آیا اور ہماری بہت تعظیم کی بلکہ ہماری دعوت کیلئے دو تین دنبے بھجوا دیئے۔ عشاء کی نماز اور کھانے کے بعد حاکم شہر نے کہا کہ اگر آپ میرے گھر تشریف لائیں تو میرے لئے فخر کا باعث ہوگا اور میرے اہل خانہ بھی آپ کی ارادت کا شرف حاصل کر سکیں گے۔ میں اس کی یہ بات سن کر اس کے ہمراہ روانہ ہو گیا۔ جب اس کے گھر میں پہنچا تو اس کی نیت میں فتور آ گیا اور میرے دونوں ہاتھ باندھ کر اخوند صاحب سوات کے پاس روانہ کر دیا۔ تیسرے دن نماز ظہر کے وقت ہم اخوند صاحب کی عدالت میں

پہنچ گئے۔ جوں ہی ہم عداالت میں پہنچے اخوند صاحب نے حکم دیا۔
کہ ان کے بارے کھول دیئے جائیں۔ ان کے مریدوں نے تعمیل حکم کی۔
اور مجھے اخوند صاحب کے سامنے بٹھا دیا گیا۔ تمام عالم اور عام لوگ جمع ہو گئے۔
تو اخوند صاحب سوات نے مجھ سے پوچھا۔ اپنے پرکے پاس لکڑیاں لے گئے ہو؟
میں نے جواب دیا۔ یہ لکڑیاں میرے پرکے پر بند نہیں تھیں۔ اس لئے ان کی خدمت
میں پیش نہ کر سکا۔

پھر پوچھا "منسوار حلال ہے یا حرام؟"

میں نے جواب دیا۔ حلال ہے۔

فرمایا ر کس کتاب میں لکھا ہے۔

میں نے کہا۔ میں یہاں دست بستہ لایا گیا ہوں۔ کتاب میں میرے پاس موجود نہیں
"اخوان صاحب" کتابوں کے نام بتائیے! میرے پاس ہر قسم کی کتابیں موجود ہیں
میں نے ستر کتابیں حوالہ کیلئے پیش کرنے کو کہا۔ یہ تمام کتابیں اخوند صاحب
کے حجرے میں موجود تھیں اور میرے سامنے لاکر رکھ دی گئیں۔ چونکہ میرا قد
چھوٹا تھا اور بیٹھ کر پڑھنے سے میری آواز نہ گواہ نہ پہنچنے کا احتمال تھا اس لئے
میں کھڑا ہو گیا اور میں نے کہا۔ "علما کرام! یہ فلاں کتاب ہے۔ اس کا مصنف
فلال ہے اور حنفی المذہب ہے اگر تمہیں اس کتاب سے اتفاق ہو تو اس میں
سے منسوار کے حلال ہونے کا مسئلہ بیان کروں۔ تمام علما نے اقرار کیا کہ واقعی
یہ کتاب مستند ہے۔ اس کے بعد میں نے بسم اللہ پڑھ کر کتاب کو غلاف سے
بہر نکالا اور بغیر کسی تلاش اور کوشش کے کتاب کھولتے ہی منسوار کے
حلال ہونے کا بیان نکل آیا۔ میں نے وہ عبارت بہند آواز سے پڑھی تاکہ تمام
لوگ سن لیں اس طرح میں نے وہ تمام کتابیں کھولیں اور ان میں سے

سوار کے حلال ہونے کے مسائل پڑھے۔ اخوند صاحب نے جب یہ دیکھا کہ بغیر کسی تلاش کے کتاب کے کھلتے ہیں مطلوبہ مسئلہ نکلا آتا ہے تو انہوں نے کہا کہ اے علماء اس شخص کی شیطان مدد کر رہا ہے۔ میں نے کہا کہ میری مدد فرماتے کر رہے ہیں جو سچی بات کو میرے سامنے ظاہر کر دیتے ہیں۔ اس کے بعد پوچھا کہ بھنگ کا عرق پاک ہے یا ناپاک؟ میں نے جواب دیا پاک ہے پھر پوچھا "سماع حلال ہے یا حرام؟"

میں نے کہا "یہاں ایسا کوئی شخص نظر نہیں آتا جس کے لئے سماع حلال ہو البتہ دنیا کے دوسرے حصوں میں اللہ کے دوست ایسے موجود ہیں جن کے لئے سماع حلال ہے۔"

میرا یہ جواب سن کر اخوند صاحب غصہ میں آ گئے اور فرمایا:۔
 "اے لوگو! تم میں کوئی ایسا شخص مسلمان ہے جو اس شخص کو قتل کر دے؟ جب لوگوں کی طرف سے کوئی جواب نہ ملا۔ تو پھر فرمایا:۔ اے لوگو! تم میں کوئی ایسا کافر موجود ہے جو اس شخص کو ٹھیک کر دے؟
 نافع الراسخین کے معصنف لکھتے ہیں کہ جب حضرت رحمۃ اللہ علیہ واقعہ بیان کرتے ہوئے اس مقام پہ پہنچے تو میں نے عرض کیا: عزیز نواز! جس وقت اخوند صاحب نے آپ کے قتل کا حکم دیا تھا تو آپ کو کوئی خوف محسوس نہیں ہوا تھا؟" فرمایا: اس وقت میرے شیخ رخواجه محمد سلیمان صاحب تو نسوی قدس سرہ العزیز میرے بالمقابل قسم کھانے تشریف فرما تھے۔ بھلا مجھے کیا خوف محسوس ہو سکتا تھا؟"

آخر کار اس ہجوم میں سے ایک شخص نکلا اور اس نے کہا کہ میں اس شخص کو قتل کروں گا۔ جب اس شخص نے مجھے پکڑ لیا تو اخوند صاحب نے کہا

اے فقیر! اب اپنے پیسے مردمانگ کہ تجھے قتل ہونے سے بچائے۔
 میں نے جواب دیا۔ میرا پیر میرے پاس موجود ہے، تو مجھے قتل نہ کر سکے گا۔
 الغرض وہ شخص مجھے اپنے ہمراہ ایک حجرہ میں لایا۔ یہاں میں نے دیکھا
 کہ تمام حجرہ کتا بول سے بھرا ہوا ہے۔ اس شخص نے میری قدم بوسی کی اور عرض کیا
 کہ مجھے اپنی غلامی میں قبول فرمائیے میں آپ کو اس مجھ سے قتل کرنے کے لئے
 لے کر نہیں آیا ہوں بلکہ اس لئے لایا ہوں ہوں کہ کہیں کوئی منافق شخص آپ کو
 شہید نہ کر دے۔ اس کے بعد وہ اٹھا اور اپنے تمام گھروالوں کو بیعت کے لئے
 لایا اور ملتقمس ہوا کہ انہیں چشتیہ سلسلہ میں داخل کیا جائے۔ اس کے بعد
 میں نے اسے اور اس کے اہل خانہ کو داخل بیعت کیا۔ مغرب کی نماز کے بعد
 اس شخص نے زنا نہ لباس مجھے پہنا دیا اور میرے ہمراہ دو تین میل تک آیا۔
 جب کسی قسم کا خطر نہ رہا تو اس شخص سے میں علیحدہ ہو گیا اور اکیلا ہی آگے
 چل پڑا۔

فقر ذوق و شوق و تسلیم و رضا است ما ینیم ایں متاع مصطفیٰ است

نافع الراستخین کے مصنف لکھتے ہیں کہ ایک مرتبہ حضرت رحمۃ اللہ اپنے مرشد
 حضرت خواجہ محمد سلیمان تو نسوی صاحب قدس سرہ العزیز کی زیارت سے مشرف
 ہو کر مراجعت فرمائے وطن ہوئے۔ اثنائے سفر میں مروت (ضلع بنوں) میں پہنچے
 تو پہلا دن میرے غریب خانہ پر گزرا۔ دوسرے دن جنگ خیل کے موضع میں تشریف
 لے گئے۔ وہاں حضرت کے ایک مرید بہادر خان کے ہاں رات گزاری دوسرے
 دن نماز عصر کے بعد حضرت مسجد میں تشریف فرما ہوئے۔ طالبانِ دیدار حاضر خدمت

تھے اس وقت میں نے عرض کیا۔ اگر حضرت خواجہ محمد شاہ سلیمان صاحب
تونسوی قدس سرہ العزیز کے کچھ مناقب ارشاد فرمائیں۔ تو یہ آپ کی کرم گسٹری
ہوگی۔ حضرت نے فرمایا میں اپنے پیڑ کے وہ واقعات بیان کر دوں گا جو میرے چشم دید
ہیں۔ سنی سنائی باتیں بیان نہیں کر دوں گا۔ اس کے بعد ارشاد ہوا۔

۱) میں ایک دن بنگلہ شریف میں راجہ حضرت خواجہ محمد سلیمان تونسوی رحمۃ اللہ
عنیہ کی قیامگاہ تھی، حاضر تھا۔ دوسرا کوئی خادم موجود نہیں تھا۔ بنگلہ شریف میں
جانے کیلئے صرف ایک ہی کھڑکی تھی۔ میں نے دیکھا کہ ایک شخص اس کھڑکی کے
پاس سے گذر رہا تھا اور ایک شعر نہایت دلکش ترقم سے پڑھ رہا تھا۔ اس
کی آواز حضرت قدس سرہ العزیز کے صبح مبارک تک سبھی پہنچ گئی۔ اور یک لحظ
عشق کی آگ نے ان کے جسم کو پکڑ لیا۔ میں نے دیکھا کہ حضرت کا جسم مبارک جل رہا
ہے۔ میں یہ منظر دیکھ کر گھبرا گیا اور جھپٹتا چلا تا بنگلہ شریف کے باہر آیا اور بلند آواز
سے کہنا شروع کر دیا کہ اے لوگو! دوڑو۔ میرے مرشد جل گئے ہیں۔ لوگ
میری آواز سن کر حجرہ اور مسجد سے دوڑتے ہوئے آئے۔ حضرت صاحبزادہ
گل محمد صاحب سب سے پہلے پہنچے اور پوچھا! "اے فقیر! تو کیوں پیچ رہا
ہے؟" میں نے کہا بنگلہ شریف میں میرے مرشد کے جسم کو آگ لگ گئی ہے
حضرت صاحبزادہ صاحب نے کھڑکی سے سر اندر کر تو آواز آئی کون ہے
صاحبزادہ نے جب یہ آواز سنی تو واپس ہوئے اور ان لوگوں کو تسلی دی۔
جو وہاں میرا شور سن کر جمع ہو گئے تھے۔

یہ واقعہ بیان کر کے حضرت نے انوس کرتے ہوئے ارشاد فرمایا۔
"یہ میری بے نصیبی تھی کہ میں نے اپنے پیڑ کے راز کو فاش کر دیا۔ اگر میں یہ راز
فاش نہ کرتا تو ممکن ہے کہ میرے مرشد مجھ پر رحم فرماتے اور عشق کا کچھ حصہ مجھے
بھی عنایت فرماتے۔"

(۲) حضرت رحمۃ اللہ علیہ نے پھر ارشاد فرمایا۔ میں ایک مرتبہ طبری سفر پر نکلا۔ ایک جنگل میں پہنچا تو راہ گم کر بیٹھا۔ خیران و پریشان اس جنگل میں بھٹکتا رہا آخر ایک مقام پر پہنچ کر دیکھا کہ تین اشخاص زمین میں کاشت کر رہے تھے۔ میں نے ان سے راستہ پوچھا۔ انہوں نے کہا اے درویش! اس جگہ ٹھہر جا۔ جو کوئی شخص ادھر آیا تجھے اس کے ہمراہ شہر کی طرف بھیج دیں گے۔ میں وہاں بیٹھ گیا۔ کچھ دیر کے بعد ایک کنواری لڑکی ان اشخاص کے لئے کھانا لائی۔ انہوں نے کھانے میں مجھے بھی شریک کیا۔ جب فارغ ہو گئے تو انہوں نے کہا اس عورت کے ساتھ چلے جاؤ یہ تمہیں شہر پہنچا دے گی۔ میں اس عورت کے ساتھ روانہ ہو گیا۔ جب مذکورہ تینوں اشخاص کی نظروں سے ہم دور ہو گئے تو اس عورت نے کہا کہ میرے ساتھ زنا کرو ورنہ تمہیں بدنام کر دوں گی۔ اور پھر میرے بھائی تجھے قتل کر دیں گے۔ میں نے اس عورت کی منت سماجت کی کہ وہ اس خیال کو دل سے نکالے۔ مگر وہ نہ مانی، آخر کار میں نے اپنے شیخ کو یاد کیا اور کہا: ”یا شیخ! اگر آج میری مدد کو آپ نہ پہنچے تو میرا کام خراب ہو جائیگا“ اس کے بعد اچانک دیکھا کہ حضرت خواجہ شاہ سلیمان تونسوی قدس سرہ العزیز ایک درخت کے نیچے سے اٹھے اور میرے آگے آگے روانہ ہو گئے۔ میں بھی ان کے پیچھے پیچھے روانہ ہو گیا۔ مجھ پر اپنے پیر کی عظمت کا اتنا اثر تھا اور میں اتنا شرمندہ ہوا کہ اپنی آنکھیں اونچی نہیں کر سکتا تھا۔ جب کچھ راستہ طے کر یا تو میرے دل میں خیال آیا کہ پیچھے مڑ کر اس عورت کو تو دیکھوں۔ دیکھا تو وہ اسی جگہ بحیرت بنی کھڑی تھی۔ جب میں نے اس عورت کی طرف سے توجہ ہٹا کر آگے دیکھا تو میرے شیخ میری نظروں سے غائب ہو چکے تھے۔ چند روز اس سفر میں گزرے اس کے بعد اپنے شیخ کی خدمت میں

حاضر ہوا اور قدم بوسی کی سوادت حاصل کی۔ شیخ رح نے مجھے مخاطب کرتے ہوئے ارشاد فرمایا۔ جو مرید اپنے شیخ پر اعتقاد رکھتا ہے اسے اگر کوئی مشکل پیش آئے اور وہ اپنے شیخ سے مدد کا طالب ہو تو شیخ خود بخود اس کے پاس پہنچتا ہے۔ میرے شیخ نے جب یہ ارشاد فرمایا تو میں نے ان کی دست بوسی اور قدم بوسی کی۔ اس ارشاد سے میرے دل کو تسلی و تسکین ہوئی اور میں نے شکر ادا کیا کہ میں بھی ایک عظیم المرتبت شیخ کا ارادت مند ہوں (۳) حضرت رحمۃ اللہ علیہ نے پھر ارشاد فرمایا کہ اپنے شیخ کے وصال کے بعد میرا معمول ہے کہ ان کے عرس شریف کے ایام میں بقدر توفیق خیرات کرتا ہوں۔ سفر ہو یا حضر میرے اس معمول میں فرق نہیں آتا۔ میں ایک مرتبہ کشمیر گیا ہوا تھا اور عرس شریف کے ایام وہیں آگئے۔ اپنی توفیق کے مطابق میں نے تیرہ ہیل ذبح کئے اور روٹی کے ساتھ مساکین اور فقرا کو کھلا دیا۔ کسی شخص نے اس واقعہ کا ذکر کشمیر کے راجہ سے کر دیا۔ راجہ کے غصہ کی انتہا نہ رہی اور حکم دیا کہ اس فقیر کو پکڑ کر میرے دربار میں پیش کیا جائے۔ حکومت کے پاس ہی آئے اور مجھے میرے چار ساتھیوں سمیت راجہ کے دربار میں لے گئے۔ راجہ نے کہا اس فقیر کو میرے پاس بٹھا دیا جائے، راجہ کے دربار میں مسلمان اور سکھ خاص توڑ میں موجود تھے۔ راجہ نے پوچھا۔

”اے فقیر! تجھے میرے حکم کا علم نہیں تھا جو تو نے اتنے ہیل ذبح کر دیے“
 میں نے جواب دیا۔ ”یہ ایام میرے پیر کے عرس کے ہیں اور اتفاق سے اس سال کشمیر میں آگئے ہیں۔ میرا معمول ہے کہ ان ایام میں میں جہاں کہیں بھی ہوں خیرات کرتا ہوں۔ ہیلوں کا ذبیحہ بھی اسی خیرات کے سلسلہ میں ہے۔ راجہ نے غصہ میں اپنی تلوار پر ہاتھ ڈالا اور کہا اگر میں تیرا سر اس تلوار سے اڑا دوں تو

تجھے اپنے پیر سے کیا مدد مل سکتی ہے؟

میں نے جواب دیا: "تیری تلوار نیام سے باہر بھی نہ اُٹے گی کہ میرا پیر میرے پاس پہنچ جائے گا اور مجھے قتل ہونے سے بچالے گا اور اسی تلوار سے تیرا سراٹھارے گا۔"

میرا جواب سن کر اس نے تلوار سے ہاتھ اٹھایا اور کہا: "کل تجھے تختہ دار پر لٹکاؤں گا۔"

میں نے پھر جواب دیا: "کل میں اللہ کے فضل سے اور اپنے پیر کی مدد سے یہاں سے ایسی جگہ چلا جاؤں گا جہاں تیری دسترس نہ ہوگی۔"

آخر کار راجہ کے حکم سے مجھے اور میرے ساتھیوں کو ایک مقام پر بند کر دیا گیا اور سخت پیرا بٹھا دیا گیا۔ یہیں کھانا بھی نہیں دیا گیا۔ رات کے پچھلے پہر میں نے اٹھ کر تنعم کیا اور تہجد کی تیاری کی۔ اسی حال میں اپنے شیخ کو یاد کیا اور کہا: "اے مرشد! رات ختم ہونے کو ہے اور کل راجہ اپنے حکم کے مطابق مجھے تختہ دار پر لٹکانے کا حکم تحریر کیا ہے۔ کیلئے ہاتھ اٹھائے ہیں تجھے کہ ناگاہکس نے میرا ہاتھ پکڑ لیا۔ میں فوراً سمجھ گیا کہ میرے پیر نے میری دستگیری کی ہے اور یہ اس امر کا اشارہ ہے کہ یہاں سے روانہ ہو جاؤ۔ اس کے بعد آہستہ آہستہ میں نے اپنے ہمراہیوں کو بیدار کیا اور ہم روانہ ہو گئے۔ پہرہ داروں کو ہمارے جانے کی قطعاً خبر نہ ہوئی۔ صبح تک ہم ایسی جگہ پہنچ چکے تھے جہاں راجہ کی دسترس نہ ہو سکتی تھی۔ اس جگہ سے میں نے ایک خط لکھ کر کشمیر کے راجہ کی طرف بھیجا جس میں نے لکھا تھا: "میرا پیر میری مدد کو پہنچا اور اس نے مجھے تیرے تختہ دار سے اس طرح رہائی دلائی کہ تیرے مقرر کئے ہوئے پہرہ داروں کو بھی میرے جانے کی خبر نہ ہوئی۔"

دوست آن باشد که گیر دست دوست دیر پایشان حالی در ماندگی

ایک دن ایک مجلس میں حضرت خواجہ محمد سلیمان تونسوی کے ایک خلیفہ سید
حسن شاہ ترمذی اور اخوندزادہ محمد گل ہزاروی نے حضرت خواجہ محمد فاضل شاہ
رحمۃ اللہ علیہ کی مناظرہ کی عادت پر اپنے خیالات کا اظہار فرمایا۔
اول الذکر نے کہا کہ میرے پیر کی یہ عادت ہے کہ مخالفین سے قطعاً بحث نہیں کرتے
مگر خواجہ محمد فاضل شاہ صاحب جنوں کے علمائے اکثر بحثیں کرتے ہیں۔ ان کا
یہ طریق ہمارے پیر کے طریق سے مختلف ہے۔ اخوندزادہ محمد گل نے فرمایا کہ حضرت
محمد فاضل شاہ صاحب پٹھان قوم۔ یہ تعلق رکھتے ہیں اور جو شخص ان کے پیروں
کے خلاف کوئی نلام بات کہتا ہے تو انہیں غیبر آجاتا ہے اور وہ مخالفین
کو جھوٹا ماننا بہت کرنے لگتے ہیں۔ ان کے مقابل میں آپ گواہ کو غیرت
نہیں آتی اور یہ چیز بالعدت مشرہ ہے۔ سید حسن ترمذی نے جواب دیا کہ یہی
حضرت خواجہ محمد فاضل شاہ صاحب رحمۃ اللہ علیہ کی بزمی کا قافی ہوں اور اتنا
قابل ہوں کہ تم اس کا اندازہ نہیں لگا سکتے۔ سید حسن ترمذی نے مزید یہ واقعہ
برآورد کیا کہ ایک دن میں اور حضرت خواجہ محمد فاضل شاہ صاحب اپنے مرشد
خواجہ محمد سلیمان تونسوی قدس سرہ و الاحزاب کی خدمت میں حاضر ہوئے وہ مرشد علیا
اور خواتین بھی موجود تھیں۔ اسی مجلس میں فاضل شاہ صاحب اسٹے اور دربار علیا
کے ایک گوشہ میں جا کر اپنے وطن کی طرف منہ کیا اور رنگوں کمرے ہو گئے۔
تھوڑی دیر کے بعد واپس آئے اور اپنی جگہ پر تشریف لے آئے۔ وہاں
ان کے چہرے کو غور سے دیکھا تو وہ زرد ہو چکا تھا۔ علیہ السلام اوقات میرے پیر

دخوابہ محمد سلیمان (توسوئی) نے اپنا سر مراقبہ سے اٹھایا اور خوابہ محمد فاضل شاہ صاحب کی طرف دیکھ کر فرمایا۔ اے شاہ! ادھر آ اور میرے قریب بیٹھو! حضرت محمد فاضل شاہ صاحب نے تعبیر ارشاد کی۔ خوابہ محمد سلیمان صاحب نے اپنے ہاتھ سے ان کے شانہ پر سے کترہ ہٹایا۔ دیکھا گیا کہ ان کے دونوں شانوں کے درمیان شیر کے پنجہ کا نشان ہے۔ پڑا ہوا ہے حضرت شیخ نے اپنی ہتھیلی سے اس نشان پر اس طرح مالش فرمائی کہ وہ نشان دور ہو گیا۔ پھر ارشاد فرمایا۔ اٹھ لو رہا۔ ”میر بھی دیوانہ ہے اور اس کا مرید بھی دیوانہ ہے“ حضرت محمد فاضل شاہ صاحب اٹھ کر حجرے میں تشریف لے گئے۔ ہم تمام لوگ اس واقعہ سے حیران تھے اور نہیں جانتے تھے کہ کیا معانی پیش آیا ہے۔ کچھ دنوں کے بعد خوابہ محمد فاضل شاہ صاحب کے ایک مرید قونہ شریف پہنچے۔ اور ان کی قدمبوسی کا شرف حاصل کیا۔ اس مرید نے بیان کیا کہ میں فذل دن اور فذل جہنم جھگڑ میں نرکار کھینے کیلئے گیا ہوا تھا۔ اچانک ایک شیر میرے سامنے آیا اور اس طرح حملہ آور ہوا کہ میں اپنی زندگی سے مایوس ہو گیا۔ اسی وقت میں نے اپنے پر کو ہڑ کیلئے پکارا۔ اس پکار کے ساتھ ہی میں نے حضرت کو اپنے سامنے کھڑا پایا۔ بچھڑ ہوئے شیر کا پنجہ میرے حضرت کے شانوں پر پڑا۔ جب میں نے اپنے پر کو دیکھا تو میری ہمت بندھ گئی۔ اور شیر کا سر میں نے تلوار کے ایک ہی وار سے اڑا دیا۔ شیر کا صفایا کر کے جب میں لوٹا تو میں نے اپنے پر کو واپس نہ پایا۔ اس وقت میرے حضرت کی محبت نے میرے دل پر غلبہ حاصل کر لیا۔ اور ان سے ملاقات کرنے کیلئے دل میں ایسی تڑپ پیدا ہوئی۔ جس نے میرا آرام اور سکون ختم کر دیا۔ آخر میں روانہ ہوا اور آج قونہ شریف میں ان کی قدمبوسی کا شرف حاصل ہوا ہے۔

جب سید حسن شاہ ترندکی یہ واقعہ بیان کر چکے تو محمد علی انونڈراوہ اسے اور ان سے بتا دیا۔

شاہ نواز خان جو مروت کے رہنے والے تھے اور پٹھان قوم سے تعلق رکھتے تھے حضرت رحمۃ اللہ علیہ کے مرید تھے ان کا بیان ہے کہ ایک مرتبہ مجھے اور میرے تین دوسرے رفیقوں کو انگریزوں نے گرفتار کر لیا۔ اور ایک سخت قید خانہ میں ڈال دیا۔ ایک رات میں نے حضرت محمد فاضل شاہ رحمۃ اللہ علیہ سے مدد کی درخواست کی۔ اسی رات حضرت میری خواب میں تشریف لائے اور فرمایا کہ: "اٹھو اور چلو تمہیں کس نے گرفتار کیا ہے؟" جب میں بیدار ہوا تو رفیقوں سے یہ خواب بیان کیا۔ اور انہیں تسلی دی کہ کوئی فکر نہ کرو میں نے حضرت رحمۃ اللہ علیہ سے امداد کی درخواست کی ہوئی ہے مجھے امید ہے کہ ہم قید سے رہا ہو جائیں گے۔ جب دن چڑھا تو ایک انگریز نے ہمیں طلب کیا اور حکم دیا کہ یہ چار اشخاص جو بے گناہ پکڑے گئے ہیں رہا کر دیے جائیں۔ ہم فوراً رہا کر دیے گئے اور خوشی خوشی اپنے اپنے گھر لو کو روانہ ہو گئے۔

آؤ مل کر فیصلہ کر لیں مقدم کون ہے

روحی مبینانہ تم ہو حاصل مبینانہ ہم ردا نشہ

نافع الراغبین کے مصنف نے ایک مرتبہ حضرت رحمۃ اللہ علیہ سے پوچھا: "غریب نواز! اخوند صاحب سوات کی آپ سے مخالفت کا کیا سبب ہے؟" فرمایا: "اخوند صاحب سوات نیک انسان ہیں لیکن ظاہری علم کم رکھتے ہیں اور فیصلہ سے پہلے کما حقہ تحقیق نہیں کرتے۔ مجھے افسوس ہے کہ میں فوت ہو جاؤں گا اور اس کے اور میرے مابین کوئی فیصلہ نہ ہوگا۔ میں اگر سوات جاؤں تو وہاں ایسے دوست نہیں جو میرے لئے امن کا باعث بنیں۔ اور اخوند صاحب اسی علاقہ کی طرف نہیں آتے تاکہ تحقیق کے بعد حق حقدار کو پہنچ جائے۔ اگر وہ حق پر ہوں تو میں ان کی ہر ہر

کروں گا۔ اور اگر میں حق پر ہوں گا تو اسے میری پیروی کرنا ہوگی۔ اگر اخوند صاحب کو میرے ساتھ کوئی حسد یا کینہ ہے تو میں اس کے متعلق کوئی حسد یا کینہ اپنے دل میں نہیں رکھتا کیونکہ کسی مسلمان کے متعلق دل میں حسد رکھنا برا فعل ہے۔

اسے تشنہ تیر وادی عصیاں میرا مید کا موانج بھر رحمت اللہ می رسد

فتح الاسخیں کے مصنف لکھتے ہیں کہ میں نے ایک عرض کیا۔ حضرت ابان کئی کا وقت سخت ہوتا ہے اس وقت میرے حال پر کرم کی نظر کی جائے تاکہ میرا خاتمہ بخیر ہو۔ فرمایا۔ ذات ذوالجلال کی قسم! میں نے جو اپنے مرشد کا ہاتھ پکڑا ہوا ہے اور یہ تمام اورو و وظائف اور مراتب جو کر رہا ہوں محض اسی وقت کے لئے کر رہا ہوں لیکن اللہ تعالیٰ اسی کو معلوم ہے کہ میرا حال جان کنی کے وقت کیا ہوگا مجھے اپنی عبادت اور ریاضت پر کوئی بھروسہ نہیں صرف اللہ تبارک و تعالیٰ کے فضل کا امیدوار ہوں تو بھی اس غفور رحیم کے رحم کا امیدوار رہو۔ حدیث قدسی ہے مَبْدَقَاتُ رَحْمَتِي عَلَى عَصِيٍّ (میری رحمت میرے غضب پر مبدقت لے جاتی ہے)

ایک مرتبہ اور نہیں میرا نے عرض کیا۔ حضرت! سرنے کے وقت مجھ پر رحمت کی نظر فرمائیے۔ ارشاد فرمایا۔ میرا ایک دوست ایک (اگر یہ کانو کر تھا وہ اتنا سخت بیمار ہوا کہ اس کی زندگی کے لالے پڑ گئے۔ شیطان یسین نے سمجھا کہ اس پر زنا کا وقت ہے چنانچہ وہ اس کے سر پر لٹے آجودہ دہرا۔ اس کے آگے ہی میں بھی دہاں پہنچ گیا۔ یہ اور وہ نگرانی جو میرے ہاتھ میں تھی میرا نے اپنے درپے شیطان کے سر پر مار دی۔ حتیٰ کہ وہ نگرانی ٹوٹ گئی اور شیطان بھاگ گیا۔ اس کے بعد اس بیمار کو اللہ تعالیٰ

شفاعہ فرمائی اور اس نے انگڑیہ کی نوکری سے توہم کی اور رات دن اللہ تعالیٰ کی عبادت میں مشغول ہو گیا۔ نافع الاسخین کے مصنف لکھتے ہیں کہ حضرت رحمۃ اللہ علیہ نے سبب یہ بیان فرمایا اس وقت آپ حال کی منزل میں تھے۔ ورنہ وہ کبھی بھی ایسی باتیں بیان نہیں فرماتے تھے جن کا تعلق باطن کے راز سے ہوتا تھا آپ دن رات مکاشفہ اور مذاہد میں مشغول رہتے تھے۔

بنگر چہ گو نہ زندقی تو دل خواہ می رسد

نافع الاسخین کے مصنف لکھتے ہیں کہ ایک مرتبہ حضرت رحمۃ اللہ علیہ ایک سفر کے دوران موضع بانڈہ عبدالحلیل میں قیام پذیر ہوئے اس سفر میں مجھے بھی حضرت کی محبت کا شرف حاصل ہوا اور میرے علاوہ میں افراد اور بھی ساتھ تھے۔ چاشت کے وقت حضرت رحمۃ اللہ علیہ ایک دنبہ خریدے اور اسے ذبح فرما کر کچا کیا۔ اور چار سیر اٹالانگری کو دے کر فرمایا کہ جلدی جلدی اس اٹلے کی روٹیاں پکائے۔ تاکہ کھانا کھا کر قبیلہ کی سنت یہیں ادا کی جائے۔ اور پھر سفر جاری رکھا جائے۔ ہم سب حیران تھے کہ حضرت نے جو مقدار اٹلے کی لائنگری کو دی ہے۔ وہ بہ مشکل پانچ یا چھ بھوکے اشخاص کیلئے کفالت کرے گی اور ہم تمام سخت بھوکے ہیں۔

لائنگری نے روٹیاں پکا کر گوشت کے ہمراہ حضرت کی خدمت میں پیش کیں حضرت نے اس کھانے پر اپنا ہاتھ رکھا اور فرمایا کہ پانچ یا سبب اشخاص علیہ السلام بیٹھ جائیں اور کھانا کھائیں۔ ہم نے تعمیل ارشاد کی۔ پانچ اشخاص کی ہر ٹولی کے ساتھ کھانا رکھا گیا۔ سب نے میر ہو کر کھایا روٹی اور گوشت اتنا کھا گیا کہ مزید نو دس مسکین کو بھی جو اتفاقاً وہاں موجود تھے۔ کھانا دیا گیا اور انہوں نے میر ہو کر کھایا۔

وَأَمَّا السَّائِلَ فَلَا تَنْهَرْ

ملک گوبرخان نے روایت کی ہے کہ ایک مرتبہ مجھے حضرت رحمۃ اللہ علیہ کی یاد دہانی اور میں قلمبوسی کیلئے روانہ ہوا میری بیوی نے کہا کہ جب حضرت رحمۃ اللہ علیہ کی خدمت میں حاضر ہو کر اپنا حال بیان کر چکو تو میری ایک حاجت بھی ان تک پہنچا دو۔ میں نے کہا تیری کیا حاجت ہے؟ جواب دیا کہ حضرت دعا کریں کہ میری بھیڑوں کا دودھ بڑھ جائے۔ میں نے کہا یہ ایک فضول حاجت ہے جب کچھ ایام کے بعد میں حضرت رحمۃ اللہ علیہ کی خدمت میں حاضر ہو کر پابوس ہوا تو حضرت نے فرمایا:-

”گوبرخان! عورتوں کو دودھ اور گھی سے بہت محبت ہوتی ہے تو نے اپنی عورت کو سوال کرنے سے کیوں منع کیا؟ اب تو اپنی بیوی کو میل سلام کہہ اور اسے میری طرف سے تسلی دے میں ہمیشہ اس کے لئے دعا کروں گا۔ کہ اللہ تعالیٰ اسے دودھ اور گھی زیادہ عطا فرمائے۔“

پیلاہیم ونبہانم چول مصنی ہر لفظ موجودم ومعدوم کیف ام بہ شراب اللہ

حضرت رحمۃ اللہ علیہ کے خلیفہ حضرت نور محمد صاحبؒ روایت کرتے ہیں کہ میں ایک مرتبہ حضرت رحمۃ اللہ علیہ کے ساتھ کشمیر گیا۔ جب ہم کشمیر پہنچے تو کسی منافق نے راجہ کو خبر دی کہ یہ فقیر راجہ شیر محمد کا استاد ہے۔ کشمیر کا راجہ سکھ تھا۔ حکم دیا کہ اس فقیر کو میرے سامنے پیش کیا جائے۔ یہاں ہی نورؒ آئے اور ہمیں راجہ کے دربار میں لے گئے۔ حضرت کو راجہ کے روبرو بٹھا دیا گیا۔

راجہ نے پوچھا۔ اے فقیر! اس ملک میں تو کس کام کیلئے آیا ہے؟
 آپ نے فرمایا۔ میں قلندر بزرگ کی زیارت کرنے کے لئے آیا ہوں۔
 راجہ نے کہا۔ جاؤ! زیارت کرو، اس کے بعد میں تجھے اوتیرے ساتھیوں کو
 زندان میں ڈال دوں گا۔

ہم وہاں سے لٹھے اور اس بزرگ کی زیارت کے لئے گئے۔ ہمارے گرد گرد
 سپاہیوں کا زبردست پہرہ لگا دیا گیا۔ ہم وہاں چند روز رہے۔ ایک روز فجر سے
 حضرت رحمۃ اللہ علیہ نے فرمایا۔

”نور محمد! آج شب رات کے لئے اور کل دن کے لئے اکٹھا کھانا پکالینا“
 میں نے عرض کیا: ”غریب نواز! یہ کس لئے؟“

فرمایا: ”آج نصف شب کے وقت ہم یہاں سے کوچ کریں گے۔“
 میں نے تعمیل ارشاد کی۔ نصف شب کے وقت حضرت نے مجھے حکم دیا کہ میں اپنے
 دوسرے ساتھیوں کو بیدار کروں۔ جب سب بیدار ہو گئے تو ہم وہاں سے روانہ
 ہوئے۔ پہرہ دار سپاہیوں کو ہمارے جانے کی کوئی خبر نہ ہوئی اور ہم بچہ بخیر و خوبی
 ان کی دسترس سے نکل گئے۔

صاحبانِ حال را غیض و کرم و قسرت است

ایں نصیب دشمنان است الٰہ نصیب دوستان

حضرت رحمۃ اللہ علیہ کے یہی خلیفہ نور محمدؒ روایت کرتے ہیں کہ ہم ایک مرتبہ
 حضرت کے ساتھ سفر کر رہے تھے۔ ایک دن چاشت کے وقت ہم باٹا، پیچھے۔ بانڈہ
 میں ایک عورت بیٹھی ہوئی تھی۔ حضرت نے فرمایا۔ نور محمد! تیرے پاس جو آٹا
 ہے اس کی روٹیاں اسی بانڈہ میں پکولے۔ میں نے حضرت کے حکم کے مطابق

اس عورت سے کہا کہ مجھ سے اٹلے اور مجھے روٹیاں پکادے عورت نے کہا
 ”ہر شخص اپنے آپ کو فقیر سمجھتا ہے۔“ پھر حضرت کی طرف مخاطب ہو کر کہنے لگی۔ اگر
 توفیق ہے تو ایسی بددعا دے کہ میری تمام بھینس مر جائیں۔

حضرت نے فرمایا۔ ”اے عورت! فقیروں سے بددعا کی درخواست نہ کر۔ کیونکہ
 ایسا تو بتنا آتا ہے۔ فقیروں کی دعا اور بددعا دونوں کی جاتی۔ اور اسے اللہ تعالیٰ
 کے دربار میں شرف قبولیت حاصل ہو جاتا ہے۔ اگر میں بددعا کروں اور تیرے
 مال مویشی ہلاک ہو جائیں تو پھر تو پشیمان ہو جائے گی۔“ عورت نے جواب دیا
 ”میں پشیمان نہ ہوں گی۔“

اس گفتگو کے بعد ہم آگے روانہ ہو گئے۔ اللہ تبارک و تعالیٰ کی مرضی
 ایسی تھی کہ اسی دن سخت آنسو آئی اور ایک درخت جس کے نیچے اس عورت
 کے مال مویشی جمع تھے گر گیا اور تمام مویشی سوائے ایک بھینس کے بچہ کے
 ہلاک ہو گئے۔ جب اس عورت کا خاندان اس واقعہ سے باخبر ہوا کہ اس کی بیوی نے
 یہی ایک فقیر سے بددعا کی درخواست کی تھی۔ تو وہ روتا پشیمان حضرت کی
 خدمت میں پہنچا۔ اور عرض کیا۔

”عزیز نواز! میری بیوی بے عقل تھی خواہ اس نے آپ جیسے بزرگ سے بددعا
 کی درخواست کی راہ حالت یہ بتائی ہے کہ میرے تمام مویشی ایک درخت کے
 گرنے سے ہلاک ہو گئے ہیں اور صرف بچہ بچہ کا ایک بچہ زندہ بچا ہے۔“

حضرت نے ارشاد فرمایا ”میں نے کوئی بددعا نہیں دی یہ صرف اللہ تعالیٰ
 نے تیری بیوی کی مرضی کے مطابق اس کے مال مویشی پر بلا نازل فرمائی ہے
 میں اللہ جل شانہ کی درگاہ میں درخواست کروں گا کہ اس بھینس کے بچہ سے
 جو زندہ بچ گیا ہے تیرے مویشی بڑھیں۔“

اس کے بعد دیکھا گیا کہ چند سالوں کے اندر اندلس ایک بھینس کے بچے سے
اس کے مویشی بڑھے۔ حضرت رحمۃ اللہ علیہ ہر سال اس شخص کے گھر تشریف لے جاتے
وہ شخص موانے اہل و عیال کے حضرت کا مرید ہو گیا اور تمام گھرانہ علی الاطلاق
مساغروں کی خدمت کرتا تھا۔

حضرت رحمۃ اللہ علیہ کے خلیفہ نور محمد روایت کرتے ہیں کہ ایک مرتبہ ہم حضرت
کے ساتھ کشمیر گئے۔ ایک دن مجھ سے فرمایا: "میں نے آج شب خواب میں دیکھا ہے
کہ ملک مظفر خان بہت تکلیف میں ہے اور وہ دریا میں بہا جا رہا ہے میں نے اسے
ہاتھ دیا اور ایسے باہر نکال لیا۔ نور محمد! توفیقاً تیار ہوا اور راجہ صاحب شیر احمد
کے پاس جا کر انہیں میرا سلام کہہ۔ اور یہ بھی کہہ کہ وہ تمام علی کو تیرے ساتھ روانہ
کریں کہ ہم یہاں ختم درود شریف کریں اور دعا کریں کہ اللہ تعالیٰ درود شریف
کی برکت سے ملک مظفر خان کو آفات سماوی سے محفوظ فرمائے۔ میں نے
تعمیل ارشاد کی۔ راجہ صاحب شیر احمد نے بلا توقف علما کو جمع کیا اور میرے ساتھ
روانہ کر دیا۔ علما صاحب حضرت کی قدمبوسی سے فارغ ہوئے تو آپ نے فرمایا
کہ آٹھ لاکھ مرتبہ درود شریف پڑھا جائے۔ جب ختم پڑھا جا چکا تو آپ نے
ہر عالم کو خلعت سے سرفراز فرما کر رخصت فرمایا۔ اس کے بعد خود بھی وہاں سے
روانہ ہوئے جب کالا باغ کے قریب پہنچے تو ملک مظفر خان استقبال کیلئے
آیا۔ قدمبوسی کے بعد عرض کیا کہ عزیز نواز! میں اور فتح خان ٹوانہ دونوں
سکھوں کی قید میں تھے۔ ایک دن سکھوں نے فیصلہ کر لیا کہ وہ دوسرے دن
ہم دونوں کو قتل کر دیں گے۔ اسی رات میں نے خواب میں دیکھا کہ میں دریا
کی موجوں میں گھرا ہوا ہوں اور پانی میں بہا جا رہا ہوں ادھر ادھر بہتا رہا

ہاتھ پاؤں مارتا مگر بچنے کا کوئی راستہ نہ ملا۔ آخر لاچار سہرا اپنی زندگی سے ناامید ہو گیا۔ اچانک ایک ہاتھ رجو آپ کا ہی تھا، آیا اور اسے پکڑ کر میں دریا باہر آگیا۔

دوسرے دن سکھ بھی قتل کرنے کیلئے تیار ہو گئے۔ پہلے فتح خان ٹوانہ کو قتل کیا جب میری باری آئی تو ان میں سے ہی ایک سکھ تلوار نیام سے باہر نکال کر میرے پاس کھڑا ہو گیا۔ اور دوسرے سکھوں سے کہا کہ میں اس شخص کو قتل ہونے نہ دوں گا۔ سکھوں نے میرے اس محافظ کو بہت سمجھا یا مگر نام کام ہوئے آخر کار وہ میرے قتل کے ارادہ سے باز ہی نہیں آئے بلکہ انہوں نے مجھ کو رہا بھی کر دیا۔ اگرچہ میری رہائی کا ظاہری سبب وہ سکھ ہے مگر درحقیقت رہائی کا سبب آپ کا وہ ہاتھ تھا جس نے مجھے خواب میں سیل آب سے نکالا تھا۔

حضرتؒ کے خلیفہ نور محمدؒ روایت کرتے ہیں کہ ایک مرتبہ حضرت عکرمہ تشریف لے گئے میں بھی ان کی خدمت میں حاضر تھا۔ ایک دن صبح کے وقت ہم ایک قصبہ کے پاس پہنچے۔ ارشاد فرمایا: اس قصبہ میں اپنا اٹالے جاؤ اور روٹیاں پکوا لاؤ۔ اس قصبہ کے لوگ مسافر نورؒ نہیں تھے۔ ہم قصبہ کے جس شخص سے روٹیاں پکا کر دینے کیلئے کہا اس نے انکار کیا۔ واپس آکر تمام ماجرا حضرت کی خدمت میں عرض کر دیا اتفاقاً اسی وقت ایک شخص قصبہ سے باہر آیا اور ہمارے قریب سے ہو کر گذرا حضرتؒ نے خود اس شخص سے کہا کہ ہم مسافر ہیں اور یہ اٹالے ہم سے لیکر ہمیں روٹیاں پکا دو۔ اس نے اپنے قصبہ والوں کی روایت کو برقرار رکھا۔ اور صاف انکار کر دیا۔ حضرتؒ پر جلالی کیفیت طاری ہو گئی۔ اور فرمایا: نور محمدؒ! سیاح مریج کے کچھ دانے لاؤ۔ میں نے حاضر خدمت کے لئے آپ نے وہ دانے

اپنے منہ میں رکھے ہیں تھے۔ کہ اس شخص کے گھر کو اچانک آگ لگ گئی۔ اور اس آگ کے شعلے آسمان سے باتیں کرنے لگے۔ تمام قصبہ کے لوگ آگ بجھانے کیلئے دوڑے مگر جس قدر پانی اور مٹی اس آگ پہ ڈالتے تھے آگ زیادہ بھڑکتی تھی آخر مذکورہ شخص نادام ہوا اور آکر حضرت کے قدموں پر گر گیا۔ اور معافی کا خواستگار ہوا حضرت نے فرمایا اس بستی والے تمام منافق ہیں۔ اور مسافروں کو ان کے اپنے دیئے ہوئے آٹے سے بھی روٹی پکا کر نہیں دیتے۔ ان کی مسافروں سے بدسلوکی کی وجہ سے اس تمام بستی کو آگ لگ گئی۔ آخر کار تمام بستی کے لوگ حاضر خدمت ہوئے۔ اور اپنے کئے پر پشیمانی کا اظہار کیا۔ لوگوں کی آہ و زاری دیکھ کر حضرت رحمۃ اللہ علیہ کو رحم آیا اور کوٹھے پر کھڑے ہو کر آواز بلند تین مرتبہ اللہ اکبر کہا۔ اللہ کے حکم سے آگ ٹھنڈی ہو گئی۔ اس کے بعد اس قصبہ کے تمام لوگ حضرت کے مرید ہو گئے۔ اور اس وقت سے آج تک مسافروں کی خدمت دل و جان سے کرتے ہیں۔

نافع الاسغین کے مصنف لکھتے ہیں کہ اگرچہ یہ واقعہ حضرت کی حلالی کی تائید و کامنظہر ہے مگر اس واقعہ کے بعد اس بستی والوں کے اخلاق کی اصلاح ہو گئی ایک تو مسافروں کو آرام ملنے لگا۔ دوسرے اللہ تعالیٰ نے ان لوگوں کو ہدایت فرمائی اور تمام بستی کے لوگوں نے نیک اعمال اختیار کئے۔

حضرت رحمۃ اللہ علیہ کے خلیفہ نور محمد صاحب روایت کرتے ہیں۔ کہ رجوعیہ میں حضرت کا ایک مرید آزاد خان تھا۔ جب کبھی وہ قدمبوسا کیلئے جانبر ہوتا عرض کرتا کہ میرے لئے دعا فرمائیے۔ کہ اللہ تعالیٰ مجھے اولاد عطا فرمائے۔ حضرت ہر بار یہی جواب دیتے کہ مجھے تیری زندگی چاہئے۔ آخر کار ایک مرتبہ

جب آزاد خان نے یہی سوال کیا تو حضرت نے فرمایا۔ تو نسہ شریف چلنے کی تیاری کرو وہیں اپنے مرشد کی خدمت میں تیری اولاد کیلئے عرض کریں گے۔ اس سفر میں خلیفہ نور محمد صاحب بھی جو اس واقعہ کے راوی ہیں حضرت کے ساتھ تھے۔ وہ فرماتے ہیں کہ جب ہم تینوں اشخاص حضرت خواجہ محمد سلیمان تولنوی قدس سرہ العزیز کے روضہ مطہر میں داخل ہوئے تو حضرت رحمۃ اللہ علیہ نے آزاد خان کی طرف دیکھ کر فرمایا "آزاد خان مجھے تیری زندگی درکار ہے" آزاد خان نے جواب دیا حضرت میرے سوال پر توجہ فرمائیے۔ اس کے بعد حضرت نے طویل دعا فرمائی۔ جب قبہ مبارک سے باہر آئے تو حضرت نے فرمایا "آزاد خان! امید محکم ہے کہ اللہ جل شانہ تجھے نیک بچہ عطا فرمائے گا۔ قدرت خداوندی کا کرم دیکھئے کہ تھوڑی مدت کے بعد آزاد خان کی بیوی حاملہ ہو گئی۔ بچہ کی ولادت کو ابھی ایک دن باقی تھا کہ آزاد خان بیمار پڑ گیا۔ اور دوسرے دن ابھی بچہ شکم مادر سے پورا باہر نہیں آیا تھا۔ کہ آزاد خان فوت ہو گیا۔ اب ہم سب لوگ سمجھ گئے کہ حضرت کیوں آزاد خان کو اولاد کا سوال سن کر یہ فرماتے تھے کہ "مجھے تیری زندگی درکار ہے"۔

آزاد خان کا لڑکا جب سات سال کا ہوا تو وہ بھی سخت بیمار پڑ گیا۔ اس کی ماں روتی پڑتی حضرت کی خدمت میں آئی۔ اور عرض کیا۔ آزاد خان تو فوت ہو چکا ہے۔ اب اس کا بچہ بھی نرس کے عالم میں ہے خدا کیلئے میرے حال پر توجہ فرمائیے ورنہ وہ بچہ مر جائیگا۔ اور دنیا میرے لئے تاریک ہو جائے گی۔

حضرت نے مجھے اپنے ساتھ چلنے کو کہا۔ جب ہم اس عورت کے گھر پہنچے تو ہم نے دیکھا کہ بچہ نرس کے عالم میں ہے اور موت کی سختی کی وجہ سے اس کا بدن ٹوٹ رہا ہے حضرت رحمۃ اللہ علیہ نے تمام لوگوں کو باہر نکال دیا اور دروازہ بند کر کے خود تنہا اس بچہ کے پاس تشریف فرما ہوئے۔ جب دن کا ایک چوتھا حصہ

گذر گیا تو آپ نے آواز دی کہ دروازہ کھول دیا جائے۔ ہم نے دیکھا کہ آپ کے چہرہ پر زردی چھائی ہوئی تھی۔ آپ نے اس کی خوفزدہ حال سے فرمایا: "ایک بھینس (زن) ذبح کر کے گوشت میں نے تیرے بچہ کی زندگي کیلئے نذر مانی ہے۔ جب ہم نے بچہ کو دیکھا تو وہ مکمل طور پر صحت یاب ہو کر بیٹھا ہوا تھا۔"

حضرت رحمۃ اللہ علیہ کے ایک مرید اخوندزادہ مکین بنگلی خیل نے روایت کیا ہے کہ میں حضرت رحمۃ اللہ علیہ کے ہمراہ کوہستان کی طرف گیا ہوا تھا۔ سفر کے دوران ہم ایک قصبہ میں پہنچے وہاں ایک عالم ملا میر نامی نے حضرت سے سوال کیا کہ سدا الہی کی کتنی اقسام ہیں؟ حضرت نے فرمایا: "دو۔ ذاتی اور صفاتی"۔ پھر سوال کیا: "ذاتی اسماء کون سے ہیں اور صفاتی کون سے؟" حضرت نے فوراً ایک کتاب جزدان میں سے نکال کر اس عالم کو دی اور فرمایا: "اس کتاب کا مطالعہ کیجئے۔ اس میں تمام اسماء کی تفصیل دی ہوئی ہے"۔ وہ بدبخت عالم غصہ میں آگیا اور حضرت سے کتاب لے کر زمین پر چٹک دی۔ حضرت نے فوراً کتاب کو اٹھا کر بوسہ دیا اور مسجد سے نکلی کر دوسرے قصبہ میں تشریف لے گئے۔ حضرت اس واقعہ سے اس قدر پریشان ہوئے کہ انہوں نے اس دن رات بھر نہ کچھ کھایا اور نہ کچھ پیہا جب دوسرا دن ہوا تو ایک شخص ملا میر کوہستانی نے قصبہ سے آیا اور حضرت کی خدمت میں حاضر ہو کر عرض کیا کہ نصف شب کے وقت ملا میر کے دل میں سخت درد پیدا ہوا اور صبح صادق سے پہلے مر گیا۔ درد کی شدت اتنی زیادہ تھی کہ اس کا گوشت اور پوست اس کی ہڈیوں سے جدا ہو کر ریزہ ریزہ ہو گیا تھا۔ لوگوں نے صرف اسی کی ہڈیوں کو ہی دفن کیا ہے۔"

حضرت رحمۃ اللہ علیہ نے ایک مرتبہ ایک کتاب تفسیر زینبی، ایک عالم کو عاریتاً

دی۔ کچھ عرصہ کے بعد جب اس عالم سے وہ کتاب طلب کی تو اس نے جواب دیا۔
 کہ کتاب اس سے ہوائی گئی ہے حضرت نہا موش ہو گئے اور کچھ نہ فرمایا۔
 ایک دن حضرت مسجد کے اندر تشریف فرما تھے۔ اور وظائف میں مشغول
 تھے کہ ایک مسافر طالب علم مسجد میں آیا۔ جنوں ہی طالب علم مسجد میں داخل ہوا حضرت
 مسجد سے باہر تشریف لائے اور اپنے خلیفہ نور محمد سے فرمایا کہ میری کتاب تفسیر حسینی
 اس طالب علم کے پاس ہے اس سے کتاب لے لو اسے کھانا وغیرہ دو۔ اور کتاب چرا
 کے متعلق اس سے باز پرس نہ کرو۔ خلیفہ مذکور جب مسجد میں داخل ہوئے اور اس
 مسافر کے اسباب کو ٹھوٹا تو اس پیر سے حضرت کی مسروقہ کتاب تفسیر حسینی مل گئی۔

حضرت رحمۃ اللہ علیہ کے خلیفہ حضرت خواجہ احمد میروی رحمۃ اللہ علیہ بیان
 کرتے ہیں کہ میں ایک مرتبہ حضرت کی قدمبوئی کیلئے میرے سے روانہ ہوا دوسرے دن
 نماز عصر کے وقت اس گاؤں میں پہنچا جہاں حضرت مقیم تھے۔ میں نے ایک
 شخص سے پوچھا کہ حضرت خواجہ محمد فاضل شاہ صاحب کس محلہ اور کس مسجد میں تشریف
 فرما ہیں اس نے جواب دیا کہ حضرت آج ہی اس گاؤں سے دوسرے گاؤں تشریف
 لے گئے ہیں میں اسی وقت اس شخص کے بتائے ہوئے گاؤں کی طرف چل دیا۔
 نماز مغرب راستہ میں ادا کی۔ شام کے بعد میں راستہ بھول گیا۔ آخر چار چوکریٹھ گیا۔
 اچانک اسی جگہ ایک چھوٹا رط کا ظاہر ہوا۔ اور مجھ سے پوچھا "اے فقیر کہاں جاتے
 ہو؟" میں نے کہا کہ حضرت خواجہ محمد فاضل شاہ صاحب کی قدمبوئی کرنے کیلئے
 جا رہا ہوں مگر راستہ بھول گیا ہوں۔ اس نے کہا "اعظرو! میں تمہیں وہاں پہنچاتا ہوں"
 شام کے وقت ہم اس گاؤں میں پہنچے۔ رط کے نے اشارہ سے کہا کہ حضرت رحمۃ اللہ
 علیہ اس مسجد میں تشریف فرما ہیں۔ اور خود واپس ہو گیا۔ میں نے جب حضرت کی قدمبوئی

کی توارشاد فرمایا "خدا کا شکر ہے کہ تم خیریت سے یہاں پہنچ گئے ہو"۔ اس کے بعد مجھے انتظار رہا کہ شاید وہ لڑکا جس نے میری رہبری کی تھی مسجد میں آئے مگر کامل جو بیس گھنٹے گزر گئے اور وہ لڑکا نہ آیا۔ دوسرے دن میں نے حضرت کے خادم مولوی عبدالرحمن سے اپنی گم شدگی اور لڑکے کی رہبری کا واقعہ بیان کیا۔ عبدالرحمن نے کہا "اسی راہ سے جب ہم آئے تو شام کے قریب حضرت ایک جگہ تشریف فرما ہوئے اور ارشاد فرمایا "میرے پیچھے ایک فقیر آ رہا ہے وہ راہ گم کر چکا ہے۔" غلطی دیر یہاں سمت الیں تاکہ وہ بھی پہنچ جائے اور ہم کھٹے آگے چلیں" میں نے عرض کیا "غریب تو اس وقت تک ہے مہربانی فرما کہ سفر جاری رکھئے حضرت" روانہ ہو گئے لیکن جب تک آپ نہیں پہنچے حضرت اس وقت تک یہ فرماتے رہے کہ میرے پیچھے ایک فقیر آ رہا ہے اور وہ راہ گم کر چکا ہے۔

بہر کس کہ دیدار تو لبو سید چشم من
کاسے کہ کردیدہ من بے بصر نہ کرد

حضرت رحمۃ اللہ علیہ کے خلیفہ خواجہ احمد صاحبؒ بیان کرتے ہیں کہ میں ایک مرتبہ حضرت خواجہ محمد سعیدؒ ان صاحب قدس سرہ العزیز کی زیارت کے لئے تونہ شریف گیا۔ ایک دن وہاں میرے دل میں خیال پیدا ہوا کہ حضرت خواجہ محمد سعیدؒ تو نسوی قدس سرہ العزیز کے خلفاء دنیا کے ہر حصہ میں موجود ہیں اور دنیا کا ہر حصہ انہیں کے فیض سے آرا ہے لیکن یہ معلوم نہیں کہ ان خلفاء میں سے کامل ترکون ہے؟ یہ خیال آتے ہی میں اٹھا اور روضۂ اظہر پر حاضر ہو کر عرض کیا۔ یا حضرت مجھے آگاہ فرمائیے کہ آپ کے خلفاء میں سے کون سے خلیفہ افضل اور کامل تر ہیں؟ رات کو

جب میں حجرے میں آکر سویا تو خواب میں دیکھا کہ حضرت خواجہ محمد سلیمان تونسوی اپنے روضۂ اطہر سے باہر تشریف لائے اور ایک سنہری تخت پر جلوہ افروز ہوئے۔ اس کے بعد حضرت شمال کی طرف روانہ ہوئے اور مجھے بھی اپنے پیچھے آنے کا اشارہ کیا اور رٹا دفرمایا: ”آ میرا کامل ترین خلیفہ اسی طرف ہے۔ میں جلدی جلدی حضرت کے پیچھے روانہ ہو گیا۔ ہم قریباً ایک میل چلے ہوں گے کہ میری آنکھ کھل گئی۔ یہ خواب دیکھ کر میں حیران اور متفکر ہوا کیونکہ شمال کی طرف حضرت کے خلیفہ بہت سے تھے۔ میں نے خیال کیا کہ شاید یہ خلیفہ حضرت مولوی سرفراز رحمتیہ اسماعیلیاں والے ہوں۔ مگر میرا تردد کم نہ ہوا اور تمام دن اسی خیال میں گذر گیا۔ اچانک حضرت خواجہ محمد فاضل شاہ صاحب رحمۃ اللہ علیہ تونسہ شریف میں تشریف لے آئے جب میں نے قدیمبوسی کا شرف حاصل کیا۔ اور ان کے چہرہ اقدس پر نظر ڈالی تو میرے دل میں ان کے لئے بے پناہ جذبہ محبت پیدا ہوا۔ اور مجھے یقین ہو گیا کہ حضرت کے کامل ترین خلیفہ یہی ہیں کیونکہ حضرت خواجہ محمد سلیمان تونسوی صاحب قدس سرہ العزیز شمال کی طرف پیشوائی کیلئے تشریف لے گئے تھے۔ اور وہ آپ ہی تھے جو شمال کی طرف سے تشریف لارہے تھے۔

الصلوة خیر من الصوم

حضرت خواجہ احمد صاحب رحمۃ اللہ علیہ فرماتے ہیں کہ میں ایک مرتبہ میرے حضرت رحمۃ اللہ علیہ کی زیارت کیلئے روانہ ہوا۔ حضرت گرامی افغانان میں سکونت پذیر تھے جب قدیمبوسی کا شرف حاصل ہوا تو خادم سے فرمایا کہ احمد کو قلال محلہ اور قلال مسجد میں بٹھرایا جائے۔ خادم میرے ہمراہ چلے اور مجھے ایک دیکش جگہ

رات بسر کرنے کے لئے دی۔ سوتے وقت میرے دل میں خیال پیدا ہوا کہ رات کو تہجد کی نماز کیلئے اٹھوں گا۔ اس رات مجھ پر نیند کا غلبہ اتنا ہوا کہ تہجد کی نماز مجھ سے قضا ہو گئی۔ فجر کی نماز کے بعد جب حضرت کی خدمت میں حاضر ہوا تو حضرت نے ارشاد فرمایا: "اے فقیر! بہت نیند نہ کیا کہ کیونکہ زیادہ سونے سے غفلت پیدا ہوتی ہے۔"

نافع الراصحنین کے مصنف لکھتے ہیں کہ ایک مرتبہ حضرت رحمۃ اللہ علیہ اپنے شیخ رحمہ کی زیارت فرما کر واپس اپنے وطن لوٹے تو اس گاؤں سے گذر رہا تھا۔ جہاں میں قیام پذیر تھا۔ رات حضرت نے میرے بل قیام فرمایا۔ دوسرے دن حضرت رحمۃ اللہ علیہ مکی مروت تشریف لے گئے مجھے بھی حضرت کی معیت کا شرف حاصل ہوا۔ وہاں رات کو جب میں سویا تو نیند نے غلبہ کیا اور خواب میں دیکھا کہ حضرت رحمۃ اللہ علیہ صبح کی نماز کی امامت فرما رہے ہیں اور میں جلدی جلدی وضو کر رہا ہوں۔ ابھی پاؤں دھونے باقی تھے کہ حضرت نماز سے فارغ ہو گئے اور میری طرف دیکھ کر فرمایا: نماز میں سستی کرتے ہو، جب آنکھ کھلی تو دیکھا کہ فجر کی نماز ہو رہی تھی اور حضرت رحمۃ اللہ علیہ امامت فرما رہے تھے۔ میں نے فوراً اٹھ کر وضو کیا مگر ابھی پاؤں دھونے باقی ہی تھے کہ حضرت نماز سے فارغ ہو گئے۔ اور نماز کے بعد میرے پاس تشریف لائے اور فرمایا: تم نماز کی ادائیگی میں سستی برتتے ہو۔

بہ بین جمال خدا در وصال نام خدا

اخوندزادہ محمد گل ہزاروی روایت کرتے ہیں کہ ایک مرتبہ حضرت رحمۃ اللہ علیہ اپنے شیخ حضرت خواجہ محمد سلیمان قدس سرہ العزیز کے مناقب بیان فرما رہے تھے۔ میں نے عرض کیا: "غریب انداز میں بھی حضرت خواجہ محمد سلیمان قدس سرہ العزیز کا غلام ہوں اور حضرت کے عطا کردہ اوراد و وظائف پر سختی سے عمل پیرا ہوں مگر ان وظائف کی تاثیر ظاہر نہیں ہوئی۔ حضرت کی شان غوثیت میں تو کوئی شبہ نہیں۔ غالباً مجھ میں کوئی خامی ہے جو ان اوراد سے اثر پیدا نہیں کر سکا۔" ارشاد فرمایا: "اس طرح نہ کہو۔ اگر تجھے کوئی حاجت پیش آئے تو میں تیری حاجت اللہ کے فضل اور اپنے شیخ کی مدد سے روا کروں گا۔ یہ فرما کر آپ نے ایک کاغذ پر اسمائے الہی میں سے ایک اسم لکھا اور مجھے عطا کیا کہ ارشاد فرمایا: اس اسم شریف کو کاغذ پر سات ہزار مرتبہ لکھ کر دریا میں ڈال دو۔ جب واپس آؤ۔ تو مڑ کر دریا کی طرف نہ دیکھو۔ راستہ میں تمہیں حضرت خواجہ خضر علیہ السلام ملیں گے۔ جو تمہاری حاجت ہو وہ ان سے بیان کر دو۔ انشاء اللہ تمہاری حاجت روا ہو جائے گی۔"

عاشقِ حال بندہ حال اند و چہاں نیز کنند

حضرت رحمۃ اللہ علیہ کے ایک ارادت مند خواجہ محمد جی صاحب حج فرماتے ہیں کہ میں ایک مرتبہ حضرت کے ہمراہ ان کے وطن گیا ہوا تھا۔ ایک دن نماز عصر کے بعد حضرت ایک درخت کے نیچے تشریف فرما تھے۔ اور رو بہ قبلہ مراقبہ میں مشغول تھے۔ جب شام کا وقت قریب ہونے لگا۔ تو حضرت رحمۃ اللہ علیہ نے ذکر جہر

م شروع فرمایا۔ اسی حال میں جذبہ کا عالم طاری ہو گیا اور حضرت ایک جست لگا کر اس درخت سے بھی اوپر بلندی پر پہنچے اور پھر اڑتے ہوئے دوسرے درخت کے نیچے بے ہوش ہو کر گر پڑے۔ میں نے یہ عالم دیکھ کر گریہ دزاری شروع کر دی۔ اور مجھے یہ خوف لاحق ہو گیا کہ کہیں حضرت کے ہاتھ پاؤں یا پسینہ کوئی نقصان نہ پہنچا ہو۔ حقوڑی دیر کے بعد حضرت رحمۃ اللہ علیہ اٹھے مگر ان کے پیرو مبارک پر کوئی ایسا آئنا نظر نہ آئے جن سے معلوم ہو کہ حضرت کو سخت چوٹ لگی ہے آپ نے مجھے مخاطب کرتے ہوئے فرمایا: محمد جی! تجھے قسم ہے کہ میرا یہ حال کسی سے نہ کہنا اور میرا راز فاش نہ کرنا۔

حضرت رحمۃ اللہ علیہ کے ایک ارادت مند (اخوند زادہ فاضل دین) روایت کرتے ہیں کہ میں ایک مرتبہ حضرت کے ساتھ بمقام ہم ایک شہر میں پہنچے جس کے قاضی کا نام عبدالقدوس تھا۔ اس قاضی کے پاس ایک تاج کا مقدمہ پیش ہوا۔ قاضی صاحب نے مقدمہ کے ایک فریق کے حق میں فیصلہ کر دیا حضرت رحمۃ اللہ علیہ کو اس واقعہ کی اطلاع ہوئی تو فرمایا قاضی عبدالقدوس نے غلط فیصلہ کیا ہے۔ تاج دوسرے مدعی کا درست تھا۔ قاضی کو جب حضرت کے اس ارشاد کی خبر پہنچی تو اس نے غصہ میں کہا یہ کون شخص ہے جو میرے حکم کو غلط بتاتا ہے۔

اخوند زادہ فاضل دین فرماتے ہیں کہ کچھ دن بعد حضرت نے مجھ سے اور چند دیگر طالبانِ حق سے فرمایا کہ آج شہر سے باہر جاؤ۔ ہم شہر سے باہر آئے ایک جگہ پہنچ کر حضرت نے ہمیں فرمایا یہاں بیٹھ جاؤ۔ خود آگے تشریف لے گئے اور ایک درخت کے نیچے کھڑے ہو گئے۔ اچانک قاضی عبدالقدوس

بھی شہر سے باہر آیا اور ہمارے پاس پہنچ کر پوچھا کہ محمد فاضل دقدس سرہ العزیز کہاں ہیں؟ جب ہم نے درخت کی طرف دیکھا تو حضرت وہاں موجود نہ تھے۔ قاضی نے میں اور میرا دوسرا بہت تلاش کیا مگر انہیں نہ پا سکا۔ آخر جب وہ شہر کی طرف واپس چلا گیا تو ہماری حیرت کی کوئی انتہا نہ رہی جب ہم نے دیکھا کہ حضرت اسی درخت کے نیچے کھڑے تھے۔ ہم نے ایک دوسرے سے کہا کہ غالباً قاضی عبدالقدوس کسی فساد کی نیت سے آیا تھا۔ اسی لئے حضرت نظروں سے نہاں ہو گئے تھے۔

اخوندزادہ فاضل دین صاحب روایت کرتے ہیں کہ میں اور چند طالبان حق حضرت کے ساتھ ایک سفر میں شریک تھے جب کالا بارغ پہنچے تو حضرت نے وہاں قیام فرمایا۔ ایک دن ایک دریا کے کنارے پر واقع ایک بڑے درخت کے نیچے حضرت قیلولہ فرماتے کیلئے ٹھہرے۔ ایک شخص گدھے پر خر بوزے لاد کر نہ پہنچے کیلئے شہر کی طرف جا رہا تھا۔ حضرت نے فرمایا۔ فاضل دین! اٹھو اور قیمت ادا کر کے یہ گدھے کا بار خرید لو۔ میں نے عرض کیا کہ حضرت میرے پاس ایک پیسہ بھی نہیں فرمایا ایک کاغذ کا ٹکڑا اور قلم دو۔ ہم نے دونوں چیزیں پیش خدمت کیں حضرت نے کاغذ پر کچھ لکھا اور کوئی حرف اس کاغذ پر لکھا ہوا معلوم نہ ہوتا تھا۔ اور اس کاغذ میں سوراخ کر کے اس میں سے دھانگے کا تار گزار کر اسے گانٹھ دیدی۔ اور مجھے عنایت فرما کر حکم دیا کہ اس کاغذ کو زمین پر گھسیٹتے چلو۔ میں کچھ قدم چلا تھا کہ حضرت نے فرمایا کاغذ اٹھا لو۔ میں نے کاغذ اٹھا کر دیکھا تو کاغذ کے اس حصہ پر جو زمین کی طرف تھا۔ عموماً اس سونار زر خالص، چمکا ہوا تھا۔ فرمایا یہ سونار زر خالص، اس شخص کو دیدو اور اس سے خر بوزے خرید لو۔ میں نے تعمیل ارشاد کی۔ حضرت نے ارشاد فرمایا۔ دوسرے ساتھیوں کو بیدار کرو۔ کہ وہ بھی خر بوزے

کھالیں حضرت نے خود بخوبی نہ کھائے جب شہر پہنچے تو حضرت خلوت میں تشریف لے گئے۔ تین شہاد روز حضرت نے نہ کچھ کھایا اور نہ ہی خلوت سے باہر تشریف لائے۔ تین دن کے بعد جب آپ نے خلوت گزینی ترک فرمائی تو ہم نے عرض کیا کہ حضرت! کیا وجہ تھی کہ آپ تین دن رات تک بغیر کھائے پئے خلوت گزین رہے؟ فرمایا: میرا حال نہ پوچھو! جو کچھ مجھ پر گذری سب مجھے ہی معلوم ہے جب تم نے پھر اصرار کیا تو فرمایا: میں نے اس دن جو کام کیا تھا اس کی وجہ سے میرے پنج مجھ سے ناراض ہو گئے تھے۔ میں تین دن رات تک سرنگون پڑا رہا۔ آخر میرے شیخ کو مجھ پر رحم آیا اور انہوں نے میری خطا معاف کرتے ہوئے فرمایا کہ آئندہ ایسا کام نہ کرنا۔ اب میں نے آئندہ ایسے کام کرنے کو برکری ہے۔۔۔ اسی واقعہ کے تراوی کہنے ہیں کہ حضرت سے یہ عمل اس وقت صادر ہوا جب آپ نئے نئے فخر کے میدان میں اترے تھے۔

پیرا بگڑی کہ بے پیرایی سفر ہست بس چہ آفت و خوف و خطر (رومیؒ)

اخوندزادہ محمد جی روایت کرتے ہیں کہ ایک دن حضرت رحمۃ اللہ نے فرمایا کہ ایک مرتبہ میں نے اپنے شیخ حضرت خواجہ محمد سلیمان قدس سرہ العزیز سے رخصت ہونے کی اجازت چاہی تو انہوں نے دریافت فرمایا کہ میرے ساتھ کوئی اور ہم سفر بھی ہے یا نہیں۔ میں نے عرض کیا چند افراد اور بھی میرے ہمراہ چلیں گے فرمایا: جاؤ! کوئی اور تمہارے ہمراہ ہو یا نہ ہو حضرت خضر علیہ السلام ضرور تمہارا ہمراہ ہوں گے۔

راستہ میں ایک مقام پر ہم نے ایک سوار کو کھڑا پایا۔ ہم نے اس کے کھڑے ہونے کا سبب پوچھا تو اس نے بتایا کہ اس کے گھوڑے کا پاؤں دکھ رہا ہے جس کی وجہ سے اس میں قطع منزل کی طاقت نہیں رہی۔ میں نے اپنے ہمراہیوں سے کہا کہ ہر شخص ایک ایک مرتبہ درود شریف پڑھ کر اس گھوڑے کے پاؤں پر دم کرے تاکہ درود شریف کی برکت سے گھوڑا صحت یاب ہو جائے۔ چنانچہ ہم سب نے درود شریف پڑھ کر اس گھوڑے پر دم کیا تو اللہ تبارک و تعالیٰ نے اسے صحت کاملہ عطا فرمائی اور نہایت تیز رفتاری سے وہ گھوڑا سوار ہم سے آگے چل گیا۔ دوپہر کے وقت ہم پانی کے ایک چشمے کے پاس پہنچے۔ میں نے وضو کی تیاری کی اور اپنے ہمراہیوں سے کہا کہ وہ بھی وضو کر لیں کیونکہ آگے پانی نہیں تھا۔ اچانک وہاں ایک شخص نمودار ہوا جس نے جرمی باس پہن رکھا تھا۔ اور مجھ سے کہا: "اے فقیر! تو اپنے ہمراہیوں پر کیوں ظلم کر رہا ہے کہ ابھی نماز کا وقت بھی نہیں ہوا اور ان سے وضو کر دیا ہے" اس کے بعد میں نے تو وضو کر لیا مگر میرے ہمراہیوں نے وضو نہ کیا۔ ہم روانہ ہوئے تو وہ شخص ہمارے ہمراہ کھڑی دور تک جا کر غائب ہو گیا۔ ہم نے اسے بہت ڈھونڈا مگر نہ پایا۔ اس اثنا میں ہم راستہ بھول گئے۔ اور جنگل میں ادھر ادھر سرگردان پھرنے لگے۔ ہم اسی عالم میں تھے کہ ایک سفید ریش اور سفید پوش شخص 'ماخذ میں عمالے ہوئے' ہمیں اپنے ہمراہ نظر آیا۔ وہ ہمارے ساتھ ساتھ چلتے لگا۔ راستہ میں اس نے مجھ سے کہا "جس شخص کا پیر کامل ہو وہ شیطان کے قریب رہتا ہے کیوں غلط راستہ پر چلتا ہے" اسی شخص نے ہماری پیشوا کی شرد کر دی۔ اور ہمیں صحیح راستہ برلے آیا۔ اور کہا کہ یہ صحیح راستہ ہے اسی راہ پر روانہ ہو جاؤ۔ مگر خبردار کہ دوسری بار شیطان کی قریب کاری سے غلط راستہ اختیار نہ کر لینا۔ یہ کہہ کر وہ شخص ہماری نظروں سے غائب ہو گیا

اور میں اپنی جگہ مجسمہ حیرت بن کر کھڑا رہ گیا۔ میں نے بہت افسوس کیا کیونکہ اب مجھے یقین ہو گیا تھا کہ یہ حضرت خضر علیہ السلام تھے۔ جنہیں میں نہیں پہچان سکا۔ اور وہ شخص جس نے چرمی لباس پہنا ہوا تھا۔ شیطان تھا۔

ایک دریا تے کرم ہے جسے سمجھانہ کوئی فطرت پر مغال سلسلہ راز میں ہے

اخوندزادہ محمد جی روایت کرتے ہیں، میں ایک مرتبہ رجوعیہ کے قصبہ میں حضرت کی قدیموبس کے لئے حاضر ہوا۔ اور عرض کیا، عزیزب نواز! دعا فرمائیے کہ اللہ تعالیٰ میری تقصیرات معاف فرمائے۔ ارشاد فرمایا، ”محمد جی! ہمیشہ علم کی طلب میں رہو، تم کیا چیز مانگ رہے ہو؟ چونکہ مجھے حضرت کی بزرگی پر عقیدہ تھا اس لئے میں نے پھر یہی سوال دہرایا۔ حضرت نے درود شریف پڑھ کر میرے ہاتھ پر دم کیا، اور پھر میرا ہاتھ پکڑ کر میرے سینے پر ملا۔ اور فرمایا، ”سچ کہہ کہ تجھے کیا نظر آرہا ہے؟ اللہ کی قدرت سے مجھے وہ تمام گناہ یاد آنے شروع ہوئے جو میں نے اپنی تمام عمر میں کئے تھے۔ ہر گناہ کے یاد آنے پر حضرت مجھے فرماتے جاتے تھے۔ یہ فلاں گناہ تو نے فلاں مکان میں کیا تھا۔ اور یہ فلاں گناہ تو نے فلاں جگہ کیا تھا۔ میں ہر گناہ کا اقرار کر جاتا تھا۔ ایک گناہ جو مجھ سے صادر ہوا تھا حضرت نے یاد کرایا تو میں اس سے منکر ہو گیا کیونکہ اس گناہ کے اقرار کرنے سے مجھے شرم محسوس ہوتی تھی۔ دریافت فرمایا، ”تو نے کسی فقیر کے کہنے کے مطابق کہیں درود شریف کی زکوٰۃ دی تھی؟“

میں نے کہا: "جی ہاں! میں چھوٹی عمر میں بہت خوبصورت تھا۔ اس وقت ایک فقیر مجھ پر عاشق ہو گیا تھا۔ اس کی ہدایات کے مطابق میں نے درود شریف کی زکوٰۃ دے رکھی۔"

ارشاد فرمایا: کہ وہ درود شریف تیرے دل کے ارد گرد سفید کپڑے کی طرح لپٹا ہوا ہے۔ اور یہ گناہ جس سے تو منکر ہو گیا ہے اس کپڑے پر ایک سیاہ داغ بن کر ظاہر ہو گیا ہے جب حضرت نے یہ فرمایا تو میں نے اپنے گناہ کا اقرار کیا۔

حضرت رحمۃ اللہ علیہ کے خلیفہ نور محمد رحمہ روایت کرتے ہیں۔ کہ میں ایک مرتبہ حضرت کے ہمراہ سو باوہ گیا ہوا تھا۔ سو باوہ کے لوگ حضرت کی قدمبوسی کے لئے حاضر ہوئے اور عرض کی کہ اس پہاڑ میں جو ہمارے وہ کے قریب ہے ایک شیر پیدا ہو گیا ہے جس نے ہمارے گاؤں کے بہت سے بلیوں اور کچھ لوگوں کو ہلاک کر دیا ہے اگر آپ کچھ تدارک فرمائیں تو ہر بانی ہوگی ورنہ ہمارے گاؤں کے لوگ اور بلی اسی طرح ہلاک ہوتے رہیں گے۔ حضرت نے ارشاد فرمایا: ایک بندوق لاؤ۔ تعمیل ارشاد کی گئی۔ تو حضرت نے اپنے ہاتھ سے اس میں بارود بھرا اور بندوق ایک شخص کو دیکر فرمایا: "یہ بندوق لو اور اسے جا کر پہاڑ کی چوٹی پر داغوا اور بلند آواز سے کہو کہ اے شیر فلاں غیر کے حکم سے اس پہاڑ سے دور ہو جا۔" حضرت کی ان ہدایات پر عمل کیا گیا۔ اور اس دن کے بعد اس شیر کو کسی نے اس پہاڑ پر نہ دیکھا اور نہ ہی پھر کوئی جانی نقصان ہوا۔

حضرت رحمۃ اللہ علیہ کے خلیفہ نور محمد رحمہ روایت کرتے ہیں۔ حضرت

کالا باغ تشریف لائے ہوئے تھے۔ ایک دن مولوی شمس الدین بہاولپوری آپ کی خدمت میں حاضر ہوا اور عرض کیا۔ فاقہ کشی کی وجہ سے ہلاکت تک نوبت پہنچ چکی ہے۔ دعا فرمائیے کہ میرے رزق میں فراخی ہو۔ حضرت نے کچھ جواب نہ دیا۔ کچھ دنوں کے بعد جب حضرت بنوں تشریف لے گئے تو مولوی مذکور بھی ساتھ سے روانہ ہوئے۔ پھر ان کی خدمت میں عرض کیا۔ کہ میری تنگدستی پر غور فرمائیے اور دعا کیجئے کہ اللہ تعالیٰ مجھے عسرت کی زندگی سے نکالے اور راحت کی زندگی نصیب کرے۔ حضرت رحمۃ اللہ علیہ نے مولوی شمس الدین صاحب کو ایک گھوڑی عطا فرما کر ارشاد کیا۔ "جا اور کوئی علم نہ کھا۔ جب تک یہ گھوڑی تیرے پاس ہے گی تیرے گھوڑوں کی تعداد بڑھتی جائیگی۔" مولوی مذکور خوشی خوشی وہاں سے روانہ ہوا اور کچھ عرصے کے بعد اس کے گھوڑوں کی تعداد میں بے انتہا اضافہ ہوا اور اس کی زندگی راحت اور آرام سے گزرنے لگی۔

نافع الاسخین کے مصنف محمد زعفران لکھتے ہیں کہ ایک دن حضرت رحمۃ اللہ علیہ نے ارشاد فرمایا۔

"میں ایک مرتبہ اپنے شیخ کی زیارت کیلئے روانہ ہوا اور کچھ دنوں کے بعد تونسہ شریف پہنچ کر ان کی قدسوس کا شرف حاصل کیا۔ میرے شیخ خواجہ محمد سلیمان قدس سرہ العزیز نے مجھے قیام کیلئے ایک حجرہ عطا فرمایا۔ ایک دن ایک شخص اس حجرہ میں آیا اور فی سبیل اللہ تیس روپے میری نذر کر گیا۔ میں نے وہ روپے سنبھال کر رکھ لئے اور دل میں یہ سوچا کہ واپسی پر راستہ میں یہ رقم کام آئیگی۔ نماز ظہر سے فارغ ہو کر میں اپنے شیخ کی خدمت میں حاضر ہوا اور مجلس کے ایک گوشہ میں بیٹھ گیا۔ وہاں کئی علماء اور خوانین بھی موجود تھے۔ اچانک

حضرت نے اپنا سر مبارک اوپر اٹھایا اور فرمایا: اس زمانہ کے فقرا ایسے ہیں کہ اگر انہیں کوئی فی سبیل اللہ تیس روپیہ دے۔ تو وہ اس رقم کو اپنے پاس اس خیال سے جمع کر لیتے ہیں کہ یہ رقم کل کام آئے گی؟ جب میں مجلس سے اٹھا تو اس رقم میں سے دس روپیہ فقرا میں تقسیم کر دیئے۔ اور باقی بیس روپیہ سنبھال کر رکھ لئے۔ دوسرے دن پھر میں اپنے شیخ کی خدمت میں حاضر ہوا تو لوگوں میں چھپ کر بیٹھ گیا۔ اب کے حضرت شیخ رحمۃ اللہ علیہ نے پھر ارشاد فرمایا: اس زمانہ کے فقرا ایسے ہوتے ہیں کہ تیس روپیہ میں سے دس روپیہ فی سبیل اللہ دیتے ہیں اور بیس روپیہ اپنے پاس رکھ لیتے ہیں۔ مجلس برخاست ہونے کے بعد میں پھر اٹھا اور باقی ماندہ بیس روپوں میں سے دس روپیہ نکال کر فقرا میں بانٹ دیئے۔ اور صرف دس روپیہ اپنے پاس رہنے دیئے۔ تیسرے دن جب پھر میں اپنے شیخ کی خدمت میں حاضر ہوا تو حضرت نے پھر فرمایا: اس زمانہ کے فقرا اتنے بے توکل ہیں کہ اگر انہیں کوئی تیس روپیہ فی سبیل اللہ دے تو وہ اس رقم میں سے بیس روپیہ تو اللہ کے نام پر فقرا کو بانٹ دیتے ہیں اور دس روپیہ اپنے خرچ کیلئے پس انداز کر لیتے ہیں۔ میں بہت شرمندہ ہوا۔ مجلس سے اٹھا اور باقی ماندہ دس روپیہ بھی فقرا میں بانٹ دیئے۔ چوتھے دن جب میں اپنے شیخ کی خدمت میں حاضر ہوا تو تمام مجلس کے دوران حضرت نے مذکورہ قسم کے فقرات پھر ارشاد نہ فرمائے۔ میرے شیخ اتنے تارک الدنیا تھے کہ یہ دنیا ان کی نگاہوں میں قبح تھی۔ نبی کریم صلی اللہ علیہ وسلم کا ارشاد ہے کہ **الدُّنْيَا حَيْفَةٌ وَطَالِبُهَا كَلَابٌ** (دنیا مردار ہے اور اس کا طالب کتا ہے) وہ اس حدیث نبوی کی روشنی میں قانع دنیا سے متنفر تھے۔

پردہ از چہرہ بر افکن کہ چو خورشید سحر
بہر دیار تو لب پرینگ آمسداہم (اقبال)

ایک دن حضرت رحمۃ اللہ علیہ نے فرمایا "میں چند طالبانِ حق کے ساتھ اخوند صاحب سوات سے ملاقات کرنے کیلئے روانہ ہوا۔ تین دن رات کے سفر کے بعد ہم راستہ بھول گئے۔ جس شخص سے صبح راستہ پوچھتے تھے وہ یہی جواب دیتے تھے کہ تم اندھے ہو جو غلط راستہ پر جا رہے ہو۔ حیرت اور پریشانی کے عالم میں ہم رات وہیں بسر کی۔ رات میں نے خواب میں دیکھا کہ ایک بہت لمبا بازار ہے اور اس بازار پریشانی کپڑوں کے مختلف قسم کے تھان پڑے ہوئے ہیں۔ اور بازار میں کوئی شخص موجود نہیں۔ میں اس بازار میں سے گزر رہا تھا اور مجھے یہ خوف لاحق تھا کہ کوئی مجھے چور کہہ کر کپڑے لے۔ اچانک دیکھتا ہوں کہ ایک دکان میں نواب فقیر بیٹھا ہوا ہے وہ مجھ سے مل کر کہنے لگا "اے فقیر! تو اس بازار میں عبد الغفور (اخوند صاحب سوات) کو طلب کر رہا ہے حالانکہ وہ اس بازار میں نہیں ہے۔ آگے جا۔"

اس بازار کے دروازہ کے باہر تیرے شیخ حضرت خواجہ محمد سلیمان قدس سرہ الزیلم کا خیمہ اتادہ ہے۔ دوسری بات یہ ہے کہ تجھے میری نماز جنازہ کی امانت بھی کرنا ہوگی۔ الغرض میں روانہ ہوا اور بازار کے دروازہ کے باہر نکلا تو اپنے شیخ کا خیمہ اتادہ پایا۔ میں اس خیمہ کے چاروں طرف گھوما۔ مگر مجھے اندر جانے کا راستہ ملا۔ اس کے بعد میری آنکھ کھل گئی۔ اس خواب کے بعد اپنے شیخ حضرت خواجہ محمد سلیمان قدس سرہ العزیز کی زیارت کیلئے ہم روانہ ہوئے راستہ میں ایک شہر میں پہنچے جہاں نواب فقیر سکونت پذیر تھے۔ نواب فقیر کے مریدوں کو جب میری آمد کی خبر ہوئی تو میرے استقبال کیلئے آئے اور کہا کہ نواب فقیر آج رات رحلت فرما گئے ہیں۔ اور اپنی وفات سے پہلے یہ وصیت کر گئے ہیں

کہ میری نماز جنازہ خواجہ محمد فاضل شاہ صاحب ادا کریں گے۔ اب جنازہ تیار ہے
 بہر ہائی فرما کہ نماز جنازہ میں شرکت فرمائیے۔ میں یہ بات سن کر نواب فقیر کی بزرگی
 کی عظمت و کبریا کہ حیران رہ گیا اور میں نے اپنے دل میں کہا سبحان اللہ و بحمدہ نواب
 فقیرؒ نے جو کچھ خواب میں کہا تھا وہی کچھ ہوا۔ الغرض ان کے جنازہ کی نماز ادا کی
 اور وہاں سے آگے روانہ ہوئے۔ کچھ دن سفر کرنے کے بعد راستہ میں یہی ایک
 شخص ملا۔ جب اس نے ہم سے سنا کہ ہم اپنے شیخ خواجہ محمد سلیمان تونسویؒ
 کی زیارت کیلئے جا رہے ہیں۔ تو اس نے فرمایا کہ خواجہ موصوف تو اس دار فناء کے
 رحلت فرما چکے ہیں یہ سن کر میری آنکھوں میں آنسو آ گئے اور حضرت شیخ کے
 وصال کا بے انتہا افسوس ہوا۔ اب میں اس خواب کی تعبیر سمجھا کہ اپنے شیخ کے
 خفیہ کا دروازہ مجھے نہیں مل رہا تھا۔ اس کا یہ مطلب تھا کہ میرے پروردگار
 وصال پا چکے ہیں اور ان کی ملاقات میری قسمت میں نہیں ہے۔

کھپیا بیدیت بحسب بندگی پیر مغیاں !
 شکستہ او گشتہ و چندیں درجام داوند
 نافع الزائنین کے مصنف لکھتے ہیں۔ حضرت رحمۃ اللہ علیہ نے
 ارشاد فرمایا۔ میں ایک مرتبہ اپنے شیخ خواجہ محمد سلیمان قدس سرہ العزیز کی زیارت
 کے لئے گیا۔ چند دن حضرت کی خدمت میں گزارے۔ رحلت کے وقت
 حضرت کی قدمبوسی کی اور عرض کیا "غریب نواز! مجھے رخصت عطا فرمائیے۔"
 ارشاد فرمایا۔ "میرے قریب آؤ۔"
 جب میں قریب ہوا تو حضرت قدس سرہ العزیز نے مجھ سے بغلیں گھر ہوئے
 آؤ! ہاں سینہ میرے سینہ سے ملا۔ اور پھر چھوڑ دیا۔ میں ان کے سامنے

بیٹھ گیا۔ حقوڑی دیر کے بعد پھر ارشاد فرمایا۔ میرے قریب آؤ۔
 میں قریب ہوا تو پھر اسی طرح مجھ سے بغلیگر ہوئے مگر اب کے حضرت نے
 اتنا زور لگایا کہ میری پسلیوں سے درد اٹھنے لگا اور مجھے ڈر محسوس ہوا
 کہ کہیں میرے سینے کی ہڈیاں نہ ٹوٹ جائیں۔ حقوڑی دیر کے بعد مجھے چھوڑ دیا۔
 اور فرمایا۔ ”جاؤ تمہیں اجازت ہے۔“ میں حیران تھا کہ میرے شیخ نے اس سے
 پہلے میرے ساتھ ایسی مہربانی کبھی نہیں فرمائی تھی۔ مگر میرا خیال تھا کہ اس
 غیر معمولی مہربانی میں ضرور کوئی نہ کوئی حکمت پوشیدہ ہے۔ چنانچہ کچھ
 مدت کے بعد جب میں پھر اپنے شیخ کی زیارت کیلئے تورا ستہ میں مجھے ان
 کے وصال کی خبر ملی۔ اب میں سمجھا کہ میرے شیخ اس لئے مجھ سے تین
 مرتبہ بغلیگر ہوئے کہ انہیں معلوم تھا کہ یہ آخری ملاقات ہے۔ میں اس
 حقیقت کو اس وقت نہ جان سکا۔

بنوں کے ملک شاہ ولی خان روایت کرتے ہیں کہ ایک مرتبہ حضرت رحمۃ
 اللہ علیہ بنوں کے علماء سے بحث فرما رہے تھے۔ میں حضرت کی معاونت کر رہا تھا
 جب امر متنازعہ کا فیصلہ ہو گیا تو میں نے عرض کیا: ”غریب نواز! آپ سے دوستی کرنے
 کی وجہ سے بنوں کے علماء میرے مخالف ہو گئے ہیں۔“
 ارشاد فرمایا: ”تو کوئی فکر نہ کر! کچھ دنوں کے بعد یہ تمام علماء تیرے گھر آئیں گے۔
 اور تیری دوستی کا دم بھر دیں گے۔ لیکن یہ اللہ تعالیٰ کو معلوم ہے کہ اس وقت میں
 بقید حیات ہوں گا یا نہیں؟“
 کچھ دنوں کے بعد واقعی ایک ن بنوں کے تمام علماء جمع ہو کر میرے گھر
 پہنچے اور کہنے لگے: ”شاہ ولی خان! تو ہماری مدد کر تا کہ ہم شریعت حق کی

نہداشت کر سکیں۔ واقعہ یہ ہے کہ قاضی غلام یوسف نے نلال شخص کی منگو
کا نکاح اپنے بھتیجے سے کر دیا ہے۔

میں نے خدا کا شکر کیا کہ بنوں کے تمام علماء میرے دوست بن گئے اس کے بعد
میں نے حسب توفیق ان علماء کی خدمت کرنے کے بعد مدد کی۔ اس وقت
حضرت رحمۃ اللہ علیہ وصال پا چکے تھے۔ اور ان کا فرماں پورا ہو چکا تھا۔

میں نہ دانی عشق و مستی از کجا است

ایں شعاع آفتاب مصطفیٰ است (اقبال)

ایک مرتبہ حضرت رحمۃ اللہ علیہ بلبلانہ تشریف لائے اور اخوندزادہ گل محمد کی مسجد
میں قیام فرمایا نماز عشاء کے بعد تمام معتقدین کو رخصت فرمایا اور خود مسجد میں تنہا رہے
اُدھی رات کے وقت نماز تہجد کیلئے اٹھے۔ تہجد پڑھ کر مسجد کی محراب میں تشریف
فرما ہوئے۔ آپ مکانہ میں مستغرق تھے کہ ایک صاحب دل شخص اس مسجد کے پاس
سے گذرا اور دیکھا کہ مسجد میں شعلہ نور چمک رہا ہے جب اس مسجد کے دروازہ
پر پہنچا تو اس نے دیکھا کہ ایک شعلہ نور حضرت رحمۃ اللہ علیہ کے سر کے اوپر سے
اٹھ کر آسمان کی طرف جا رہا ہے جب حضرت کے نزدیک پہنچا تو وہ شعلہ غائب
ہو چکا تھا۔ وہ صاحب دل یہ معاملہ دیکھ کر مسجد سے واپس ہوا اور صبح نماز فجر کے
بعد کچھ لوگوں کے سامنے یہ واقعہ بیان کیا جب یہ راز فاش ہوا اور حضرت رحمۃ اللہ
علیہ کے کانوں تک بھی یہ بات پہنچی تو آپ نے روزانہ نماز عشاء اور معتقدین کے
رخصت ہونے کے بعد چراغ جلا کر مسجد میں رکھنا شروع کر دیا۔ تاکہ لوگ
کس قسم کے گمان یا توہم میں مبتلا نہ رہیں۔

یہ واقعہ بہت نفع راویوں نے بیان کیا ہے۔

سفر طویل ہے کچھ زادِ راہ لے جاؤ

کسی فقیر کی کالِ نگاہ لے جاؤ (مقدم)

نافع الراستخین کے مصنف لکھتے ہیں کہ ایک مرتبہ حضرت رحمۃ اللہ علیہ اپنے شیخ رحمہ کی زیارت کے بعد اپنے وطن کو لوٹے اس سفر کے دوران میں ایک رات میسر گھر پر بھی تشریف لائے۔ دوسری شب لکن سروت تشریف لے گئے۔ میں بھی ان کی خدمت میں حاضر تھا۔ وہاں اطراف و جوانب سے علماء آپ کی خدمت میں پہنچے ہوئے تھے اور ہر شخص اپنی ضروریات اور مشکلات پیش کرتا تھا۔ اور حضرت سے خصوصی توجہ کی درخواست کرتا تھا۔ حضرت رحمۃ اللہ علیہ ہر ایک کے مناسب ال جواب ارشاد فرماتے تھے۔ جب تمام لوگ رخصت ہو گئے تو مجھ سے مخاطب ہو کر فرمایا: "سب لوگ اپنی حاجات پیش کر کے دعا کر رہے ہیں تم نے کسی حاجت کیلئے دعا نہیں کرائی۔" میں نے عرض کیا: "غریب نواز! یہ تمام لوگ حقوڑے وقت کے ساتھی ہیں۔" میں چونکہ چشتیوں کا دامنگیر ہوں اس لئے حقوڑے وقت کی آشنائی نہیں کرتا۔ میں تو اس امر کا امیدوار ہوں کہ مجھے قیامت کے دن اپنے غلاموں میں سے سمجھے اور میری دنیا اور آخرت کے حال پر رحمت کی نظر فرمائیے۔"

یہ سن کہ حضرت نے اپنا دست شفقت میرے سر پر پھیرا اور ارشاد فرمایا۔ "میں تجھے ہر وقت یاد رکھتا ہوں اس لئے میں تجھے کبھی نہیں بھولوں گا۔" افسوس ہے کہ اس واقعہ کے بعد مجھے حضرت کی صحبت سے فیضیاب ہونے کا موقع نہ ملا۔ کیونکہ حضرت رحمۃ اللہ علیہ کا جلد ہی وصال ہو گیا۔

حاجی غلام محمد دایرہ اسماعیل خان واسطہ روایت کرتے ہیں کہ ایک مرتبہ حضرت رحمۃ اللہ علیہ ڈیرہ اسماعیل خان تشریف لائے۔ میں نے عرض کیا۔

"غریب نوازی ہوگی اگر میرے اہل خانہ کو مبعیت، فزماکر سلسلہ عالیہ چشتیہ

میں داخل فرمائیں۔" فرمایا ایک برتن میں پانی بھر کر لاؤ۔" میں نے تعمیل ارشاد کی۔ آپ نے اس پانی میں انگلی ڈال اور پھر فرمایا تمام گھروالے اس پانی میں اپنی انگلیاں ڈالیں۔ اس حکم کی بھی تعمیل کی گئی۔ اس کے بعد حضرت نے میرے تمام اہل خانہ کو اپنی بیعت مشرف فرمایا۔ جب میں پانی کا برتن وہاں سے اٹھا کر لے چلا اور چند قدم ہی آگے گیا تھا کہ وہ برتن میرے ہاتھ سے گر کر چور چور ہو گیا۔ میں حیران ہو گیا مگر حضرت نے فرمایا "تیرے تمام اہل خانہ کے گناہ اس برتن میں جمع ہو گئے تھے۔ وہ تمام گناہ اب جھڑ گئے ہیں اور تمام گھروالے گذشتہ گنہوں سے پاک ہو گئے ہیں۔"

قلندر اں کہ بہ تسخیر آب و گل کوشند ز شاہ باج ستانند و خرقہ می پوشند (اقبال)

سید نظام الدین شاہ ترمذی اور سید برہان الدین ترمذی روایت کرتے ہیں کہ ایک مرتبہ حضرت خواجہ محمد فاضل شاہ صاحب رحمۃ اللہ علیہ کابل تشریف لائے اور عطا محمد خان خاکوئی کے مکان میں قیام فرمایا۔ کچھ دنوں کے بعد اخوند صاحب سوات کے ایک خلیفہ چند علماء کے ساتھ والی کابل امیر شیر علیخان کے دیار میں پہنچے اور کہا کہ ہم حضرت خواجہ محمد فاضل شاہ صاحب رحمۃ اللہ علیہ کے ساتھ جو آج کل عطا محمد خان خاکوئی کے ہاں مقیم ہیں۔ آپ کی موجودگی میں بعض مسائل پر تحقیقی بحث کرنا چاہتے ہیں۔ والی کابل امیر شیر علیخان نے ان کی درخواست منظور کی۔ اور کہا کہ میں بذات خود حضرت رحمۃ اللہ علیہ کی قدمبوسی کیلئے جاؤں گا۔ جب یہ خبر حضرت رحمۃ اللہ علیہ تک پہنچی تو آپ نے فرمایا "میں بھی اس ملک میں شریعت کی بنیادوں پر مسائل کی تحقیقات کے لئے آیا ہوا ہوں۔ حضرت کے میزبان عطا محمد خان خاکوئی کو جب شاہ کابل امیر شیر علیخان کی آمد کی اطلاع ہوئی

تو اس نے شاہ کابل کی بھائی کرنے کیلئے ایک ہزار ایک سو روپیہ صرف کر دیا
دوسرے دن امیر کابل اور اخوند صاحب سوات کے خلیفہ دوسرے علماء و خوانین
کے ہمراہ حضرت کی خدمت میں حاضر ہوئے امیر کابل نے قدم بوسی کے بعد دریافت کیا
"غریب نواز! وہابی کا قتل جائز ہے یا ناجائز؟"

حضرت نے فرمایا "اگر کاب جرم سے پہلے خون بہانا ناجائز ہے۔"

امیر کابل نے پھر پوچھا "سماع حلال ہے یا حرام؟"

ارشاد فرمایا "امیر صاحب! آپ جاہل محض ہیں آپ مجھ سے ایسا سوال نہیں
پوچھ سکتے۔ علماء سے کہئے کہ وہ مجھ سے اس مسئلہ پر خیال آرائی کریں۔"

جب حضرت رحمۃ اللہ علیہ نے امیر کابل شیر علی خان کو جاہل محض فرمایا تو ان
کے میزبان عطا محمد خان خاکوانی اور دوسرے علماء اور خوانین پریشان ہو گئے
مگر امیر شیر علی خان نے کسی قسم کی پریشانی کا اظہار نہیں کیا بلکہ وہ حضرت کا ارشاد سن کر
نقطہ مسکرا دیا۔ بقدری دیر کی خاموشی کے بعد حضرت رحمۃ اللہ علیہ نے فرمایا۔

"امیر صاحب! سنئے یہ مردہ نفس زندہ دلائل را رواست
ہر کہ جزا میں نیست مرا و را خطا است

جہاں پر سماع ہست مستی و شور

ولیکن چہ بیند در آئینہ کور

شاہ کابل نے عرض کیا "اس مجلس میں کوئی ایسی صفت رکھنے والی انسان ہے
جس کیلئے سماع حلال ہو"

فرمایا "اگر انصاف چاہتے ہیں تو اخوند صاحب سوات کے اس خلیفہ صاحب کو
اور مجھے ایک حجرے میں بند کر دیجئے اور چالیس دن تک ہمیں کچھ نہ دیا جائے۔ لیکن اس
غرض میں لگا ہے کہ ہمیں خوراک کے طور پر توالی سنادی جائے۔ چالیس دن

کے بعد یہی حجرہ سے باہر نکالا جائے۔ اور پھر دیکھا جائے کہ ہم دونوں میں سے کس کے لئے سماع روا ہے؟

جب حضرت رحمۃ اللہ علیہ نے یہ ارشاد فرمایا تو امیر کابل نے خلیفہ صوات کی طرف مخاطب ہو کر کہا: "خلیفہ صاحب! تیار ہو جائیے آپ دونوں چالیس دن تک کچھ کھائے پئے بغیر حجرہ نشینی کیجئے۔"

خلیفہ صاحب نے جواب دیا: "مجھ میں چالیس دن تک بھوکا رہنے کی قوت نہیں ہے۔ مجھے تو چار یا پنج دن بھی کھانا نہ ملے تو مر جاؤں گا۔"

خلیفہ صاحب کا یہ جواب سن کر امیر کابل اٹھے اور حضرت رحمۃ اللہ علیہ کے قدموں پر گر پڑے اور پانچ صد روپیہ نذر کئے۔ حضرت نے یہ نذر قبول نہ فرمائی اور ارشاد فرمایا:

"میں دنیا کی دولت جمع کرنے کیلئے یہاں نہیں آیا ہوں۔ البتہ آپ کو چاہئے کہ علماء، سادات اور غریب سے نیکی کیجئے۔ اور اس خلیفہ صاحب کو بھی غلط فتویٰ دینے سے منع کیجئے تاکہ یہ ہر شخص کو دہائی نہ کہے۔"

امیر کابل نے خلیفہ کو مخاطب کرتے ہوئے کہا: اگر پھر تو نے کسی شخص کو دہائی کہا تو میرے لئے تیری گوشمالی لازم ہو جائیگی۔ اس واقعہ کے بعد حضرت رحمۃ اللہ علیہ وہاں سے روانہ ہوئے اور اپنے وطن تشریف لے آئے۔

بال بازاراں راسوئے سلطان بڑو

جامی غلام محمد رڈیہ اسماعیل خاں والے روایت کرتے ہیں کہ مجھے حضرت رحمۃ اللہ علیہ کے نیاز حاصل کرنے کا شوق و اشتیاق ہوا۔ میں ڈیر اسماعیل سے روانہ ہوا۔ داؤدی گرم میں پہنچا تو دیکھا کہ دریائے گرم میں لطیفان آئی

ہوئی ہے۔ لوگوں کی آمد و رفت بند ہو چکی تھی۔ کوئی شخص پانی میں سے گزرنے کی جرأت نہیں کر سکتا تھا۔ چونکہ مجھے حضرت کی قدیم بوسے کا شوق تھا اس لئے میں نے اپنا کرتا اتار کر اپنے سر پر باندھ لیا اور پانی میں اتر گیا۔ پانی کا زور اتنا تھا کہ سر پر بندھا ہوا کرتا دریا میں بہہ گیا۔ اور خود مجھے بھی اپنی جان کے لالے بڑھ گئے۔ اسی وقت میں نے حضرت رحمہ کو یاد کیا اور مدد کا طالب ہوا سچا بچہ اپنے شیخ کی توجہ سے میں بخیریت پارا تر گیا۔ جب میں کالا باغ میں پہنچا تو حضرت ایک درخت کے نیچے تشریف فرما تھے۔ مجھے دیکھ کر اٹھے اور میرے پاس تشریف لائے۔ میں نے قدم بوسے کی۔ آپ نے فرمایا: ”آئندہ ایسا کام نہ کرنا“ یہ کہہ کر آپ نے میرا کرتا جو دریا میں بہہ گیا تھا مجھے عطا فرمایا۔ اس وقت مجھے یقین ہو گیا کہ حضرت رحمۃ اللہ علیہ بالکرامت ملی ہیں اور ان کا دست فیض تنہا سستی کے وقت پہنچتا ہے۔

سکندرانہ جلال و قلندرانہ جمال یہ امتیں ہیں جہاں میں برہنہ شمشیری

افزونہ زادہ عمل دین روایت میں کہ ایک مرتبہ حضرت رحمۃ اللہ علیہ بنوں تشریف لائے ہوئے تھے۔ علما بڑوں آپ کے خلاف فدا کرنے کیلئے جمع ہو گئے تھے۔ میں نے عرض کیا: ”عزیز نواز! معلوم ہوتا ہے کہ آپ فقیر نہیں ہیں ورنہ آپ کے دشمنوں میں اتنا زور نہ ہوتا۔“ حضرت نے میری طرف دیکھ کر فرمایا: ”صبر سے کام لینا چاہئے“ میں نے عرض کیا: ”آپ مجبور رہی اور لاچار کی وجہ سے صبر کر رہے ہیں۔“

ورنہ ان لوگوں کو ضرور نقصان پہنچنا چاہئے تھا۔
 آپ نے یہ سن کر تین پتھر اٹھائے اور مجھے دے کر فرمایا۔ "ان پتھروں کو
 اپنی چادر کے ایک پلو میں باندھ لے۔
 میں نے تعمیل ارشاد کی۔ اس کے بعد آپ نے کچھ پٹھ کر ان پتھروں پر
 پھونکا اور فرمایا۔ "اب پتھروں کو دیکھ کیا بن چکے ہیں؟ جب میں نے چادر
 میں سے پتھروں کو نکالا تو دیکھا کہ وہ ریزہ ریزہ ہو چکے ہیں۔
 فرمایا۔ "خداوند ذوالجلال کی قسم ہے، اگر دشمنوں کی طرف ایک مرتبہ بھی
 دیکھوں تو ان کے سر ان پتھروں کی طرح ٹوٹ جائیں۔ میں صبر سے کام
 لے رہا ہوں کیونکہ یہی میرے مرشدوں کا طریق ہے۔"
 جب میں نے حضرت کی یہ کرامت دیکھی تو ان کے قدموں میں
 گر گیا اور میرے دل کو ان کی بزرگمانہ عظمت کا معترف ہونا پڑا۔

تمت بالخیر

دکتر علم و ادب پاکستان
 سرحد الیکٹریک پمپنگ پشاور میں چھپا



السلام و علیکم
امید کرتا ہوں آپ خیریت سے ہوں گے
اس کتاب کو پی ڈی ایف کرنے کا مقصد
فی سبیل اللہ فراہم کرنا ہے لہذا اس سے
تجارتی مقصد نہیں ہے اس کو پڑھ کر
آگے سنڈ کریں اور اس بندہ ناچیز کو
اپنی دعاؤں میں یاد رکھیں

خلیفہ مدنی تونسوی
تحصیل تونسہ شریف ضلع ڈیرہ غازی
خان پاکستان

+923321717717

pdf by



کی سوانح حیات مبارکہ کی کتب ہمارے پاس
PDF فائل میں دستیاب ہیں

جس بھائی کو چاہیے وہ ہمارے واٹس ایپ پر مفت حاصل کر سکتا ہے



اس کے علاوہ دیگر تونسوی خواجگان کی سیرت
پر کتب اور اسلامی کتب بھی طلب کر سکتے ہیں۔



+92 332 1717717 خلیفہ مدنی تونسوی